



04 - क्या इंडिगो संकट किसी नए बदलाव की आहट है?



05 - सुरक्षित बचपन की दिशा में भारत का गतिविधि

A Daily News Magazine

नेपाल

बुधवार, 10 दिसंबर, 2025



नेपाल एवं इंदौर से एक साथ प्रकाशित

वर्ष 23, अंक 100, नगर संस्करण, पृष्ठ 8, मूल्य रु. 2



06 - हमारी दैनिक आवश्यकताएं एवं मानवाधिकार के प्रश्न



07 - सांसद खेल महोत्सव के तहत दौड़, कूद एवं रस्साकशी प्रतियोगिता...



subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

शरद की सुबह

बयासी पार की नौका,
यादों की पतवारों,
संस्मरणों के झोंकों से,
ठीक ठाक चल रही है!
किसने सहयोग दिया,
किसने डुबोने की कोशिश की,
किसने हिचकोले खिलाये,
सभी कुछ एकत्र करने को,
हर पल मचल रही है!
जहाँ आग है, ठंडी हो रही,
और बर्फ यदि जमी है, कहीं,
धीरे धीरे सारी की सारी,
वह भी पिघल रही है!
आत्मा की सरिता,
कहीं भी अवरुद्ध नहीं,
निरंतर प्रवहमान,
कल कल करती हुई,
पता नहीं, क्या आस लिये,
अभी भी चल रही है!

- हरि जोशी

अमरोहा में सोते समय माता-पिता के बीच दबा 26 दिन का मासूम, सुबह मिला बेजान शरीर

अमरोहा (एजेंसी)। उत्तर प्रदेश के अमरोहा जिले से झकझोर देने वाला मामला सामने आया है। यहां पति और पत्नी अपने 26 दिन के बेटे के साथ सो रहे थे। मासूम बेटे को बीच में सुलाकर दोनों उसके अगल-बगल खुद लेट गए। रात में सोते समय गहरी नींद में दोनों ने करवट बदली। इससे बच्चा अपने माता पिता के नीचे दब गया और उसका दम घुट गया। कुछ देर बाद महिला अपने बेटे को दूध पिलाने को उठी तो देखा बच्चे में कोई हरकत नहीं हो रही। महिला ने बच्चे को हिलाया-डुलाया, लेकिन कुछ हरकत नहीं

दिखी तो उसके बाद उसने पति को जगाया। पति-पत्नी आनन फानन में 26 दिन के बच्चे को लेकर सीएचसी गजराँवा पहुंचे, जहां डॉक्टर ने बच्चे का प्राथमिक चेकअप करने के बाद उसको मृत घोषित कर दिया। इकलौते बेटे की मौत की खबर सुनते ही पति-पत्नी फूट-फूटकर रोने लगे। अस्पताल में ही दोनों एक-दूसरे पर लापरवाही का आरोप लगाते हुए झगड़ा करने लगे। परिवार के लोगों ने किसी तरह दोनों को समझा-बुझाकर शांत कराया। माता-पिता रोते बिलखते हुए अपने 26 दिन के बच्चे को अपने साथ घर ले गए।

प्रसंगवश

डॉ. मुक्तेश्वर खान

अमेरिका अपनी तारीख के एक ऐसे मोड़ पर खड़ा है, जहाँ लिए गए फ़ैसले उसकी तत्कालीन तय करेंगे। अगर उसने गलत राह चुन ली तो वह भी ब्रिटेन की तरह हो जाएगा—एक ऐसा मुल्क जो कभी महाशक्ति था, लेकिन आज अपने पुराने वज़ार की परछाई में जी रहा है और जिसकी ताकत और इज़्ज़त धीरे-धीरे ढल रही है। लेकिन अगर उसने सही चुनाव किया, तो वह इस दौर की सबसे अहम और ताक़तवर क़ौम बना रह सकता है—अपनी आर्थिक बरकरारी और सैन्य बढ़त दोनों को बचाए रखते हुए। मगर अगर वह लड़खड़ा गया, उसने गलत रास्ता पकड़ लिया, तो फिर अमेरिका भी उन मुल्कों की कतार में शामिल हो जाएगा जिन्हें हम आज इसलिए नहीं पढ़ते कि उनका आज कोई असर है, बल्कि इसलिए कि उनका उत्थान और पतन इतिहास का हिस्सा है।

1991 में सोवियत यूनियन के टूटने के बाद से अमेरिका तकरीबन तीन-साढ़े तीन दशक तक दुनिया का एकमात्र सुपरपावर रहा है—इतिहास में यह दौर बहुत कम नजर आता है। दुनिया पर इसका असर और दबदबा उस स्तर तक पहुँच गया था जो शायद ऑटोमन सल्तनत के दौर में ही देखा गया था। लेकिन अब चीन के उभार ने इसे चुनौती देनी शुरू कर दी है। कई लोग चीन को पहले ही बराबरी का प्रतिद्वंद्वी समझने लगे हैं, और लगभग सबका मानना है कि अमेरिका और चीन के बीच ताक़त का फ़ासला बहुत तेज़ी से कम हो रहा है।

हार्ड पॉवर की बात करें तो अमेरिका आज भी दुनिया का सबसे ताक़तवर मुल्क है। उसकी अर्थव्यवस्था दुनिया के कुल GDP का 25 फ़ीसद से ज़्यादा है।

उसकी फ़ौज भी बेमिसाल है। लेकिन घर के अंदर हालात ठीक नहीं। मुल्क नस्ल, वर्ग और आप्रवासन को लेकर गहरे तौर पर बँटा हुआ है। मगर सबसे बड़ी दरार अमीर और ग़रीब के बीच बढ़ती हुई खाई है।

जनतंत्र की असली ताक़त एक मजबूत मिडिल क्लास में होती है। ब्रिटेन में लोकतंत्र इसलिए उगा, क्योंकि वहाँ एक नया मिडिल क्लास पैदा हुआ—जिसने दौलत तो कमा ली थी पर जिसके हाथों में सत्ता नहीं थी। उसकी इसी जदोजहद ने ब्रिटेन को लोकतांत्रिक बनाया।

आज अमेरिका में मिडिल क्लास लगातार कमजोर होता जा रहा है, और व्यावहारिक रूप से मुल्क दो हिस्सों में बाँट गया है—एक अमीर अमेरिका जहाँ प्रति व्यक्ति आमदनी \$75,000 से ऊपर है, और दूसरा ग़रीब अमेरिका जहाँ यह \$20,000 से भी कम है। यह बढ़ती हुई खाई देश की नैतिक ताक़त को कमजोर कर रही है—वही नैतिक ताक़त जिसने 1945 से लेकर आज तक अमेरिका को दुनिया की रहुनुमाई करने लायक बनाया था।

आज अमेरिका में affordability का बड़ा संकट है। ज़्यादातर लोग अच्छा घर नहीं खरीद सकते, हेल्थकेयर नहीं कर सकते और अपने बच्चों की तालीम का खर्च उठाना मुश्किल हो गया है। नौजवान घर खरीदने और परिवार बसाने में असमर्थ महसूस कर रहे हैं।

इन सब वजहों से अमेरिकन ड्रीम आम आदमी की पहुँच से बाहर होता जा रहा है—और साथ ही अमेरिका दुनिया भर में जंगों और टकरावों में उलझा हुआ है: यूरोप में, पूर्वी एशिया में, और मध्य-पूर्व में। वक्त आ गया है कि अमेरिका घर लौटे—पहले अपने लोगों की फ़िक्र करे। जहाँ ग़रीब अमेरिका तंगहाली में है, वहीं अमीर अमेरिका दुनिया में दबदबा हासिल करने की कोशिशें

में लगा है। अमीर अरबों-खरबों डॉलर, जो राजनीति और नेताओं पर असर डालते हैं, लोकतंत्र को कमजोर कर रहे हैं। अमीर तबका अमरीकी विदेश नीति को अपनी पसंद के मुताबिक मोड़ चुका है। उसके लिए यूक्रेन की सरहदें अमेरिका की अपनी सीमा-सरहदों से ज्यादा अहम हैं; वे 'ग्रेटर इज़राइल' के सपने को आगे बढ़ाने में मदद चाहते हैं; यूरोप को लगातार सब्सिडी और सुरक्षा देना चाहते हैं; और चीन के उभार को रोकने के लिए ताइवान को हथियार बनाना चाहते हैं।

आज अमरीकी समाज-मजदूर वर्ग और मिडिल क्लास—विदेश नीति के बोझ तले टूट रहा है। देश चार बड़े बोझ दो रहा है, और अगर इन्हें न उतारा गया, तो इतिहास एक बार फिर यही साबित कर देगा कि साम्राज्य अपनी हद से ज्यादा फैलने के कारण ढह जाते हैं—बाहर की ताक़तों से नहीं, बल्कि अपनी ही महत्वाकांक्षाओं के बोझ तले।

यूक्रेन अपनी जमीन वापस चाहता है—2022 में खोई हुई और 2014 में ली गई जमीन भी। लेकिन कीमत कौन भर रहा है? अमेरिकी टैक्स देने वाले नागरिक। यूरोप अमन, सुरक्षा और तरक्की चाहता है—लेकिन योगदान बहुत कम देता है। फिर बोझ किस पर? अमेरिकी जनता पर। इज़राइल एक धार्मिक-राष्ट्रीय ख़्वाब के पीछे भाग रहा है—'ग्रेटर इज़राइल' की तामीर, फ़िलिस्तीनियों की आज़ादी की ख़्वाहिश को कुचलना, और मध्य-पूर्व में हावी होना। और इसकी कीमत कौन चुका रहा है? एक बार फिर—अमेरिकी टैक्सपेयर।

इज़राइल का मामला तो इतना बढ़ गया है कि अमेरिका अपने ही नागरिकों और अपनी ही यूनिवर्सिटियों के खिलाफ हो गया है—हार्वर्ड और कोलंबिया जैसे इदरों को कमजोर कर रहा है—सिर्फ इसलिए कि कहीं इज़राइल के मसूबों पर असर न पड़े।

पीएम मोदी एनडीए की संसदीय दल की बैठक में बोले पेपरवर्क खत्म हो, नियम-कानून ज़िंदगी आसान बनाने के लिए हो

नई दिल्ली (एजेंसी)। संसद की लाइब्रेरी बिल्डिंग में मंगलवार को नेशनल डेमोक्रेटिक अलायंस (एनडीए) की



संसदीय दल की बैठक हुई। बिहार विधानसभा चुनाव में एनडीए की जीत पर प्रधानमंत्री का माला पहनाकर सम्मान किया गया। पीएम ने बैठक में कहा, मैं फालतू पेपरवर्क और 30-40 पेज के फॉर्मों का कल्चर खत्म करना चाहता हूँ। हमें नागरिकों के दरवाजे पर सर्विस देनी होगी, बार-बार डेटा जमा करने की ज़रूरत को खत्म करना होगा। पीएम ने इंडिगो संकट पर कहा- लोगों को परेशान नहीं किया जाना चाहिए, उन्हें असुविधा नहीं होनी चाहिए। नियम और कानून अच्छे हैं, लेकिन सिस्टम को ठीक करने के लिए लोगों को परेशान करना सही नहीं है।

बैठक में पीएम ने 10वीं बार बिहार के मुख्यमंत्री बने नीतीश कुमार की भी तारीफ की। उन्होंने कहा कि नीतीश कुमार बिहार जीत के शिल्पकार हैं। बैठक में रक्षा राजनाथ सिंह, अमित शाह, जेपी नड्डा, अधिनी वैष्णव समेत अन्य नेता भी उपस्थित थे।

चुनाव आयोग ने दिया निर्देश

तीस दिन के अंदर अपना संविधान जमा करें...

नई दिल्ली (एजेंसी)। चुनाव आयोग ने राष्ट्रीय और मान्यता प्राप्त क्षेत्रीय दलों से कहा है कि 30 दिनों के अंदर सभी संशोधनों के साथ अपने-अपने संविधान का अपडेटेड वर्जन उसके पास जमा करें। चुनाव आयोग ने यह निर्देश ऐसे समय में दिया है, जब सुप्रीम कोर्ट उस जनहित याचिका पर सुनवाई कर रहा है, जिसमें राजनीतिक दलों के रजिस्ट्रेशन से लेकर उसके संचालन तक को लेकर वैधानिक नियावली बनाने की मांग की गई है, ताकि इसमें पारदर्शिता सुनिश्चित की जा सके।

राजनीतिक दल अपना संविधान जमा करें

सोमवार को राजनीतिक दलों को भेजी चिट्ठी में चुनाव आयोग ने कहा है कि जब जनप्रतिनिधित्व कानून, 1951 की धारा 29ए के तहत एक राजनीतिक दल का रजिस्ट्रेशन होता है, तब उनकी ओर से रूल्स और रेगुलेशन को लेकर मेमोरैंडम भी जमा किया जाता है।



● पार्टी का संविधान एक आवश्यक दस्तावेज़-आयोग ने राजनीतिक दलों को लिखा है, ... पार्टी का संविधान एक आवश्यक दस्तावेज़ होता है, जिसमें पार्टी का उद्देश्य और उसमें लोकतांत्रिक तरीके से काम करने के लिए जरूरी प्रक्रिया के बारे में आवश्यक जानकारी शामिल होती है। इसलिए यह जानकारी पार्टी के सभी सदस्यों तक भी पहुंचना जरूरी है, जिससे वे इसका पालन कर सकें और आम जनता भी इससे अवगत रहें।

● पार्टी का संविधान राजनीतिक दलों का दायें-चुनाव आयोग ने पॉलिटिकल पार्टियों से कहा है कि पिछली बार जब उन्होंने दस्तावेज़ सौंपा था, उसके बाद से उसमें जितने भी बदलाव हुए हैं, उन सबकी कॉपी भी साथ ही जमा करें। इन अपडेटेड कॉपी से पार्टी के अंदर वैधानिक जरूरतों के पालन होते रहने की पुष्टि होती है।

देश की पहली स्लीपर वंदे भारत बिहार से

पटना से दिल्ली 8 घंटे में, लग्जरी होटल जैसी फीनिंग, 160 किमी की स्पीड से दौड़ेगी

पटना (एजेंसी)। राजधानी सा आराम और वंदे भारत जैसी टेक्नोलॉजी, सबसे तेज रफ्तार, इसी महीने से पटना-नई दिल्ली के बीच वंदे ट्रेन चलने जा रही है, जिसका लोग लंबे समय से इंतजार कर रहे हैं। यह है वंदे भारत स्लीपर ट्रेन।

ट्रेन 160 किमी घंटे की रफ्तार से दौड़ रही हो तब भी कप में रखी चाय नहीं गिरेगी। यात्रियों को लग्जरी होटल सा आराम मिलेगा। नहाने के लिए गर्म पानी और टच फ्री टॉयलेट जैसी कई खास सुविधाएं होंगी।



राज्यसभा में वंदे मातरम् चर्चा पर गृहमंत्री शाह बोले वंदे मातरम् का विरोध गांधी परिवार के खून में



नई दिल्ली (एजेंसी)। राज्यसभा में राष्ट्रीय गीत 'वंदे मातरम्' पर मंगलवार को चर्चा हुई। गृह मंत्री अमित शाह ने कहा- जो लोग वंदे मातरम् के महत्व को नहीं जानते वे इसे चुनाव से जोड़ रहे हैं। शाह के बयान को प्रियंका गांधी के बयान से जोड़ कर देखा जा रहा है। हालांकि शाह ने प्रियंका का नाम नहीं लिया। शाह ने संबोधन में कहा- जब वंदे मातरम् 100 साल का हुआ, पूरे देश को बंदी बना दिया गया। वंदे मातरम् का विरोध गांधी परिवार के खून में है। जब 150 साल पर कल सदन (लोकसभा) में चर्चा शुरू हुई, गांधी परिवार के दोनों सदस्य (राहुल-प्रियंका) नदारद थे। वंदे मातरम् का विरोध नेहरू से लेकर आज तक कांग्रेस नेतृत्व के खून में है। दरअसल राष्ट्रीय वंदे मातरम् के 150 साल पूरे होने के मौके पर भारत सरकार की ओर से सालभर का कार्यक्रम आयोजित किया जा रहा है।

लोकसभा में चुनाव सुधार पर राहुल गांधी ने कहा- वोट चोरी राष्ट्र विरोधी काम, आरएसएस सभी संस्थाओं पर कंट्रोल है चाहता



नई दिल्ली (एजेंसी)। राहुल गांधी ने मंगलवार को लोकसभा में चुनाव सुधार (एसआईआर) पर 28 मिनट की स्पीच दी। कहा कि आरएसएस और भाजपा देश की संस्थाओं पर कब्जा कर रही हैं। इनमें चुनाव आयोग, ईडी, सीबीआई, आईबी, इनकम टैक्स डिपार्टमेंट शामिल हैं। इससे साफ है कि बीजेपी चुनाव आयोग को कंट्रोल और निर्देशित (डायरेक्ट) कर रही है। इससे लोकतंत्र को नुकसान हो रहा है।

खजुराहो में मोहन कैबिनेट ने लिए दमदार फैसले

सागर से दमोह तक फोरलेन नौरादेही चीतों का नया घर



भोपाल/खजुराहो (नप्र)। मुख्यमंत्री डॉ. मोहन यादव की अध्यक्षता में मंगलवार को खजुराहो के महाराजा छत्रसाल कन्वेंशन सेंटर में हुई मंत्रि-परिषद की बैठक में बुंदेलखंड के औद्योगिक विकास और रोजगार संपन्न बनाने, सिंचाई सुविधाओं के विस्तार, सड़कों के निर्माण सहित नौरादेही अध्याख्य में चीता के रहवास के लिए विकास कार्यों को स्वीकृति जैसे अनेक ऐतिहासिक निर्णय लिए गये। मुख्यमंत्री डॉ. यादव का मंत्रि-परिषद के सदस्यों ने बुंदेलखंड के विकास पर केंद्रित विकास के महत्वपूर्ण निर्णय लिए जाने पर करतल ध्वनि से स्वागत किया गया। बैठक में छतरपुर और दमोह के मेडिकल कालेजों में पदों की स्वीकृति सहित शासकीय चिकित्सालयों के उन्नयन और नवीन पदों के सृजन की भी स्वीकृति दी गई।

मंत्रि-परिषद ने बुंदेलखंड क्षेत्र में औद्योगिक विकास को गति देने के उद्देश्य से सागर के औद्योगिक क्षेत्र 'मसवासी ग्रंट' के लिए एक विशेष औद्योगिक प्रोत्साहन पैकेज को मंजूरी दी। इस पैकेज की मदद से एक निवेशक-हितैषी वातावरण तैयार होगा, जिससे यहां 24 हजार 240 करोड़ रुपये के निवेश के रास्ते खुलेंगे। यह प्रयास सीधे तौर पर 29 हजार से अधिक व्यक्तियों को रोजगार प्रदान कर आर्थिक उन्नयन का नया मार्ग खोलगा। स्वीकृति अनुसार भूमि प्रबन्धी और वार्षिक भू-भाटक की दर केवल एक रुपये प्रति वर्गमीटर निर्धारित की है। इसके अतिरिक्त, विकास शुल्क चुकाने के लिए 20 समान वार्षिक किश्तों की सुविधा दी गई है।

5 बार हुआ हंगामा राहुल की स्पीच के दौरान 5 बार हंगामा हुआ। हरियाणा की वोटर लिस्ट में बाजीलियन मॉडल के जिक्र के समय कांग्रेस सांसदों द्वारा मॉडल की तस्वीर दिखाने पर स्पीकर ओम बिरला नाराज हो गए। कहा- ऐसे सदन नहीं चलेगा।

3 मांगें रखीं, कहा- ईवीएम देखने दी जाए

● मशीन रीडेबल वोटर लिस्ट सभी राजनीतिक दलों को चुनाव से एक महीने पहले दी जानी चाहिए।
● सीसीटीवी फुटेज डिस्टॉय करने का नियम भी बदला जाना चाहिए।
● चुनाव के बाद ईवीएम देखने के लिए दी जाए। वोट चोरी से बड़ा कोई एंटी नेशनल काम नहीं है। सरकार चुनाव सुधार नहीं चाहती।

सागर से दमोह 76 किलोमीटर फोरलेन मार्ग निर्माण की प्रशासकीय स्वीकृति

मंत्रि-परिषद द्वारा सागर-दमोह मार्ग, लंबाई 76.680 किमी फोरलेन मय पेक्ड शॉल्डर के साथ हाइब्रिड एन्यूटी मॉडल के अंतर्गत उन्नयन एवं निर्माण के लिए परियोजना वित्तीय लागत 2,059 करोड़ 85 लाख रुपये की स्वीकृति दी गई। स्वीकृति अनुसार लागत का 40 प्रतिशत हाइब्रिड एन्यूटी मॉडल के अंतर्गत मध्यप्रदेश सड़क विकास निगम द्वारा राज्य राजमार्ग निधि से जीएसटी सहित वहन किया जाएगा। शेष 60 प्रतिशत राशि का प्रावधान संचालन अवधि में 15 वर्षों तक 6 माह एन्यूटी के रूप में राज्य बजट के माध्यम से किया जाएगा। इसके अतिरिक्त भू-अर्जन एवं अन्य कार्यों के लिए 323 करोड़ 41 लाख रुपये का भुगतान भी राज्य बजट से किया जाएगा।

और संधारण शुल्क 8 रुपये प्रति वर्गमीटर वार्षिक तय किया गया है।

निवेशकों को प्रोत्साहित करने के लिए स्टाम्प और पंजीयन शुल्क में 100 प्रतिशत प्रतिपूर्ति की स्वीकृति दी गई है। साथ ही, इकाइयों को वाणिज्यिक उत्पादन शुरू होने की तारीख से पांच वर्षों तक वित्तीय शुल्क में छूट दी गई है।

गोवा वलब अग्निकांड

थाईलैंड भागे दोनों मालिक: इंटरपोल से ब्लू कॉर्नर नोटिस जारी

पणजी (एजेंसी)। गोवा के अरपोरा गांव में ‘बिच बाय रोमियो लेन’ नाइटक्लब में 6 दिसंबर की देर रात लगी आग के कुछ घंटे बाद ही वलब के दोनों मालिक सीरभ और गौरव लूथरा थाईलैंड भाग गए। पुलिस ने हादसे के बाद एफआईआर दर्ज कर दोनों की तलाश शुरू की थी। 7 दिसंबर को दोनों के खिलाफ लुकआउट सर्कुलर जारी किया, लेकिन इमिग्रेशन रिकॉर्ड से पता चला कि वे इंडिगो फ्लाइट 6ई 1073 से देश छोड़ चुके थे। गोवा के सीएम प्रमोद सावंत ने वागाटोर में सीरभ और गौरव लूथरा की रोमियो लेन बीच शैक को गिरा दिया गया।

डीजीसीए का इंडिगो पर कड़ा एक्शन, एयरलाइन की उड़ानों में पांच प्रतिशत की कटौती

नई दिल्ली (एजेंसी)। नागरिक उड्डयन महानिदेशालय ने इंडिगो एयरलाइन की उड़ानों में 5 प्रतिशत कटौती करने का निर्णय लिया है। देश की सबसे बड़ी एयरलाइन कंपनी इंडिगो हर दिन करीब 2,200 उड़ानें चलाती है। अब इसमें से लगभग 110 उड़ानें रोज कम होंगी। एयरलाइन से 10 दिसंबर तक संशोधित

शिड्यूल सौंपने को कहा गया है। आधिकारिक सूत्रों के मुताबिक, एयरलाइन को इस बारे में बता दिया गया है और कौन-कौन सी उड़ानें कम की जाएंगी, इसकी सूची तैयार की जा रही है।

मंजूर उड़ानों के मुकाबले कम संचालन- डीजीसीए की ओर इंडिगो को जारी आधिकारिक नोटिस में कहा गया है कि विंटर शेड्यूल के तहत नवंबर 2025 के लिए एयरलाइन को प्रति सप्ताह 15,014 प्रस्थान और कुल 64,346 उड़ानों की मंजूरी दी गई थी। हालांकि, परिचालन आकड़ों से पता चलता है कि इंडिगो केवल 59,438 उड़ानें ही संचालित कर पाई।

सोनिया गांधी को दिल्ली कोर्ट का नोटिस

1980-81 की वोटर लिस्ट में गलत तरीके से नाम जुड़वाने का आरोप नई दिल्ली (एजेंसी)। दिल्ली की राउज एवेन्यू कोर्ट ने कांग्रेस सांसद सोनिया गांधी को नोटिस दिया है। यह नोटिस उस याचिका पर आया है, जिसमें दावा किया गया कि सोनिया गांधी का नाम 1980-81 की वोटर लिस्ट में गलत तरीके से जोड़ा गया था। इसके अलावा याचिका में मजिस्ट्रेट के उस फैसले को चुनौती दी गई है, जिसमें सोनिया गांधी के खिलाफ दायर शिकायत को खारिज कर दिया गया था। कोर्ट ने इस मामले में राज्य सरकार को भी नोटिस जारी किया है और पूरे केस का रिकॉर्ड (टीसीआर) मंगाया है। अगली सुनवाई 6 जनवरी को होगी। इस दौरान सोनिया और राज्य सरकार को नोटिस का जवाब देना होगा।

सोनमर्ग में सीजन की पहली बर्फबारी, हिमाचल के रोहतांग में मनाली-लेह रोड बंद

नई दिल्ली/देहरादून/भोपाल/लखनऊ (एजेंसी)। मध्य प्रदेश में बर्फाली हवाओं ने सर्दी बढ़ा दी है। कई शहरों में रात को तापमान 6 डिग्री से नीचे चला गया। मध्य शहडोल के कल्याणपुर में सबसे कम तापमान 4.2 डिग्री रिकॉर्ड हुआ। भोपाल, इंदौर समेत 9 जिलों में शीतलहर का अलर्ट है। कई शहरों में तापमान 5 डिग्री से नीचे जा सकता है।



राजस्थान के 19 शहरों में तापमान 10 डिग्री से नीचे दर्ज हुआ। फतेहपुर में सबसे कम, 4.4 डिग्री पारा दर्ज हुआ। मौसम विभाग ने राज्य में 10 दिसंबर से शीतलहर चलने की आशंका जताई है। दूसरी तरफ, पहाड़ी राज्यों में बर्फबारी का दौर शुरू हो गया है। उत्तराखंड के चमोली, उत्तरकाशी, पिथौरागढ़ समेत कई जिलों में दोपहर को तेज बर्फबारी हुई। पहाड़ पूरी तरह से सफेद नजर आए।

जयपुर में हाईकोर्ट को उड़ाने की धमकी, ढाई घंटे दहशत

- बम स्कॉड ने खाली कराई बिल्डिंग, अफरा-तफरी मची, लगातार दूसरे दिन दहशत

जयपुर (एजेंसी)। जयपुर में राजस्थान हाईकोर्ट को लगातार दूसरे दिन बम से उड़ाने की धमकी मिली है। मंगलवार सुबह करीब 9.43 बजे रजिस्ट्रार सीपीसी को मेल आया था। धमकी की जानकारी मिलते ही पुलिस ने तुरंत बिल्डिंग खाली करा ली। मौके पर बम स्कॉड को बुलाकर जांच शुरू की गई। इस दौरान बाहर भीड़ जमा हो गई। मौके पर कई सीनियर पुलिस अधिकारी भी पहुंचे। पिछले 40 दिनों में हाईकोर्ट को यह चौथी धमकी मिली है। आज भी सभी सुनवाई को स्थगित कर दिया गया है।

करीब ढाई घंटे तक चले सर्वे के बाद जांच एजेंसियों ने दोपहर 12.30 बजे बिल्डिंग के सुरक्षित होने की जानकारी दी। इसके वकीलों व अन्य लोगों को अंदर जाने दिया गया। बम की धमकियों के कारण लगातार कोर्ट का काम प्रभावित हो रहा है।

वन्यजीव संरक्षण के लिए अनंत अंबानी को ग्लोबल ह्यूमैनिटेरियन अवॉर्ड

- यह प्रतिष्ठित अमेरिकी अवॉर्ड पाने वाले सबसे युवा और पहले एशियाई बने

नई दिल्ली/ वाशिंगटन (एजेंसी)। वन्यजीव संरक्षण और पशु कल्याण के क्षेत्र में किए जा रहे उल्लेखनीय कार्यों के लिए अनंत अंबानी को अमेरिका में आयोजित एक अंतरराष्ट्रीय पुरस्कार समारोह में ‘ग्लोबल ह्यूमैनिटेरियन अवॉर्ड’ से सम्मानित किया गया। यह सम्मान उन्हें वनतारा के जरिए जानवरों के बचाव, इलाज, पुनर्वास और संरक्षण में उनके नेतृत्व के लिए दिया गया। इस उपलब्धि के साथ अनंत अंबानी ने एक खास रिकॉर्ड भी बनाया है। वह इस सम्मान को पाने वाले सबसे युवा और पहले एशियाई व्यक्ति बन गए हैं। इससे पहले यह अवॉर्ड अमेरिकी राष्ट्रपतियों जॉन एफ केनेडी और बिल क्लिंटन सहित हॉलीवुड हस्तियों और कई वैश्विक नेताओं को दिया जा चुका है।

नवजोत कौर फिर बोलीं- चोरों का साथ नहीं दूंगी

अमृतसर (एजेंसी)। पंजाब कांग्रेस से सस्पेंड किए जाने के बावजूद नवजोत कौर सिद्ध के तेवर तीखे हैं। मंगलवार को अमृतसर में नवजोत कौर ने सस्पेंड किए जाने पर राजा वडिंग के लिए कहा- यह कार्रवाई उस प्रधान ने की, जिसे कोई नहीं मानता। राणा गुरजोत भी इसी नोटिस से चल रहे हैं। मेरी हाईकमान से बात हो रही है। हम चोरों का साथ नहीं देंगे। अगर 4-5 लोगों को हटा दें तो फिर देखेंगे।

नीतीश कैबिनेट ने सरकारी कर्मचारियों का महंगाई भत्ता बढ़ाया, दो नए जिले भी बने

- बिहार सरकार ने विकास कार्यों को दी गति

पटना (एजेंसी)। नीतीश सरकार की कैबिनेट की दूसरी बैठक मंगलवार को हुई। इसमें 19 एजेंडे पर कैबिनेट ने मुहर लगाई। सरकारी कर्मचारियों का महंगाई भत्ता 5 प्रतिशत बढ़ा दिया गया है। यह एक जुलाई 2025 से प्रभावी होगा। ऑपरेशन सिंदूर के दौरान शहीद हुए बीएसएफ के सब इंस्पेक्टर मो इम्तियाज के पुत्र मो इमदाद रजा को अनुकंपा पर नियुक्ति दी जाएगी। कैबिनेट ने तीन नए विभागों के गठन को भी मंजूरी प्रदान की है। युवा, रोजगार एवं कौशल विभाग, उच्च शिक्षा विभाग एवं नागर विमाननन विभाग की स्थापना होगी। इसके साथ ही लघु-मध्यम उद्यम निदेशालय एवं विपणन प्रोत्साहन निगम बनाए जाएंगे। षष्ठम केंद्रीय वेंतनमान में वेंतन व पेंशन प्राप्त कर रहे राज्य के सरकारी कर्मियों, पेंशनभोगियों व पारिवारिक पेंशनभोगियों को एक जुलाई 2025 के प्रभाव से 252 की जगह 257 प्रतिशत की दर से महंगाई भत्ता दिया जाएगा।

अजमेर में बड़-पीपल के पेड़ पर दिखे दुर्लभ हरे कबूतर

- परिवार में रहने की सीख देता है हरियल, इसे महाराष्ट्र के राज्य पक्षी का दर्जा प्राप्त है

अजमेर (एजेंसी)। अजमेर के पहाड़गंज में पीपल के पेड़ पर पीले पैर वाला हरे रंग का कबूतर (येलो फुटेड ग्रीन पिजन) यानी हरियल पक्षी दिखाई दिए गए हैं। जो पर्यावरण प्रेमियों में आकर्षण का केंद्र बने हुए है। परिवारिक एकता का संदेश देने वाले इस पक्षी को महाराष्ट्र में राज्य पक्षी का दर्जा है, लेकिन विभिन्न राज्यों के घने जंगलों में इसे देखा जा सकता है। राजस्थान के जंगलों में इसकी अच्छी खासी तादाद है, लेकिन जंगलों से बाहर हरियल पक्षी सिर्फ उस समय बाहर आते हैं, जब वह बड़ (बरगद) और पीपल के पेड़ों में फ्रूटिंग होती है। लाल रंग का यह फ्रूट फिंग फैमिली का है, और हरियल का सबसे पसंदीदा फ्रूट है। यह मुख्य रूप से भारत, पाकिस्तान, नेपाल और श्रीलंका में पाया जाता है। हरियल पक्षियों का बड़ी संख्या में दिखाई देना पर्यावरण के शुभ संकेत- बर्ड विशेषज्ञ डॉ. आबिद खान ने कहा कि हरियल पक्षियों का बड़ी संख्या में दिखाई देना पर्यावरण के शुभ संकेत है। हरियल प्रवासी पक्षी है। अधिकतर इनका सर्दियों में ही प्रवास होता है। नहीं तो इनकी संख्या काफी कम नजर आती है। महाराष्ट्र में इसकी संख्या कम होने से इसे संरक्षण दिया गया है।

लखनऊ में गुरिल्ला बनकर रह रहे बांग्लादेशी-रोहिंग्या

- नाम पूछने से पहले आईडी कार्ड दिखाते हैं, 7335 झुग्गी-झोपड़ियों में 90 प्रतिशत मुस्लिम

लखनऊ (एजेंसी)। लखनऊ में अवैध रूप से बसे बांग्लादेशी और रोहिंग्याओं का हर काम में एक पैटर्न है। ये सभी खुद को असम के बारपेटा का निवासी बताते हैं। ये घुसपैठिए झुग्गी-झोपड़ी में गुरिल्लों की तरह रहते हैं। सभी के पास पास एनआरसी, आधार कार्ड, वोटर आईडी कार्ड हैं। नाम पूछने से पहले सभी अपना आइडी कार्ड दिखाते हैं। जिन झुग्गी झोपड़ियों में रहते हैं, वहां के स्थानीय नेताओं और प्रभावशाली लोगों का इनको संरक्षण है। क्योंकि ये वोटर भी बन चुके हैं। तकरीबन 90 प्रतिशत असमी-बांग्लादेशी हैं। सीएम योगी की सख्ती, पुलिस और एटीएस ने मांगी रिपोर्ट- लखनऊ पुलिस कमिश्नरेट और आतंकवाद निरोधक दस्ता (एटीएस) ने बांग्लादेशियों और रोहिंग्या घुसपैठियों की पहचान उजागर करने और इन्हें डिपोर्ट करने के लिए कार्रवाई शुरू कर दी है। मामले में सीएम योगी आदित्यनाथ के कार्यालय की तरफ से एक्शन के बाद पूरा महकमा सक्रिय हो गया है।

बाल साहित्य को सभी विधाओं में समृद्ध बनाने की जरूरत है- हिंदी लेखिका संघ की कार्यशाला में विशेषज्ञों का मत

भोपाल। हिंदी लेखिका संघ की बाल साहित्य कार्यशाला में देशभर से आए साहित्यकारों ने कहा कि आज बाल साहित्य को कहानी, कविता और नाटक से आगे बढ़ाकर सभी विधाओं में विकसित करने की आवश्यकता है। वक्ताओं ने बच्चों की कल्पनाशीलता, संवेदना, भाषा कौशल और बौद्धिक विकास को केन्द्र में रखकर नए और प्रासंगिक लेखन की आवश्यकता पर जोर दिया। दुष्यंत कुमार स्मारक पांडुलिपि संग्रहालय में मंगलवार को आयोजित हिंदी लेखिका संघ की बाल साहित्य कार्यशाला में साहित्य अकादमी (मध्यप्रदेश) के निदेशक और वरिष्ठ बाल साहित्यकार डॉ. विकास दवे ने कहा कि हिंदी बाल साहित्य की परंपरा अत्यंत समृद्ध है, परंतु यह मुख्यतः कविता, कहानी और नाटक तक सीमित है। बाल मनोविज्ञान, विज्ञान-लेखन, यात्रा-वृत्तान्त, संस्मरण, जीवनी, हास्य-विनोद और अन्य विधाओं में भी रचनात्मक कार्य की आवश्यकता है। उन्होंने कहा कि बाल साहित्यकार को अपनी कल्पनाओं की छिड़की पूरी तरह खोलनी चाहिए, और लेखन केवल सामान्य बच्चों तक सीमित न होकर मूक-बधिर व दिव्यांग बच्चों के लिए भी होना चाहिए। ‘बाल साहित्य को आनंददायक बनाना सबसे महत्वपूर्ण है,’ उन्होंने कहा। संस्था अध्यक्ष डॉ. साधना गंगराड़े ने स्वागत उद्घोषण में कहा कि बाल साहित्य एक बीज की तरह है, जिसे यदि बाल-मन की गौली मिट्टी में बोया जाए तो भविष्य एक सुंदर बगिया बनकर विकसित होता है। उन्होंने कहा कि बाल साहित्य बच्चे के व्यक्तित्व, भाषा, विचार और मनोवैज्ञानिक विकास की पहली पाठशाला है। इसलिए लेखिकाओं का



दायित्व है कि वे बाल मन को सही दिशा देने वाला संवेदनशील, मूल्यानिष्ठ और आनंददायक साहित्य रचें। प्रथम सत्र में जबलपुर की बाल साहित्यकार डॉ. मंजरी शुक्ला ने कहा कि कहानियाँ बच्चे को कल्पना लोक की यात्रा कराती हैं, जहाँ परियों, जादूगर, बोलने वाले पशु-पक्षी और उड़ने वाले ड्रैगन उसकी संवेदनाओं को विकसित करते हैं। उन्होंने कहा कि बाल साहित्यकार को बच्चों के मानसिक स्तर तक उतरकर लिखना जरूरी है, क्योंकि बच्चा प्रेम और संवाद को बिना किसी पूर्वाग्रह के अपनाता है।

केंद्रीय मंत्री बोले- आबादी तेजी से बढ़ी हो रही, इससे आर्थिक निर्भरता जैसी चुनौतियां बढ़ेंगी

2036 तक हर 7 में 1 भारतीय सीनियर सिटिजन होगा

नई दिल्ली (एजेंसी)। भारत की आबादी तेजी से बढ़ी हो रही है। 2011 में देश में 60 साल से ऊपर की आबादी 10.16 करोड़ थी, जो 2036 तक बढ़कर 22.74 करोड़ हो जाएगी। यानी बुजुर्गों की आबादी का हिस्सा कुल जनसंख्या में 8.4 प्रतिशत से बढ़कर 14.9 प्रतिशत हो जाएगा और हर 7 में 1 भारतीय सीनियर सिटिजन होगा। ये जानकारी केंद्रीय गृह राज्य मंत्री नित्यानंद राय ने मंगलवार को लोकसभा में एक लिखित जवाब में दी। उन्होंने कहा कि जैसे-जैसे देश में बुजुर्गों की संख्या बढ़ रही है, उनके सामने स्वास्थ्य सेवा, सामाजिक सुरक्षा, आर्थिक निर्भरता और डिजिटल सुविधाओं का उपयोग जैसी चुनौतियां भी बढ़ती जा रही हैं।

सरकार ने माना है कि जैसे-जैसे देश में बुजुर्गों की संख्या बढ़ रही है, परिवारों का ढांचा और रिश्तों का तरीका भी बदल रहा है। पहले ज्यादातर लोग संयुक्त परिवार में रहते थे, जहां बुजुर्गों की देखभाल सब मिलकर करते थे। अब छोटे परिवार बढ़ रहे हैं, जिससे बुजुर्गों की देखभाल का तरीका भी बदल गया है और उनकी जरूरतों को ध्यान में रखते हुए सरकार ने 1 अप्रैल 2021 से अटल वयो अभ्युदय योजना लागू की है। इस योजना के तहत पूरे देश में वरिष्ठ नागरिकों के लिए सहायता और सेवाएं उपलब्ध कराई जा रही हैं। सरकार ने नेशनल कार्डसिल ऑफ सीनियर सिटीजन बनवाई-गृह राज्य मंत्री ने बताया कि बुजुर्गों की जरूरतों को ध्यान में रखते हुए सरकार ने 1 अप्रैल 2021 से अटल वयो अभ्युदय योजना लागू की है। इस योजना के तहत पूरे देश में वरिष्ठ नागरिकों के लिए सहायता और सेवाएं उपलब्ध कराई जा रही हैं।



जिम्मेदारी कम लोगों पर आ गई है। नई रिपोर्टों में इसे विरोधाभास कहा गया है, यानी बुजुर्गों की संख्या तो बढ़ रही है, लेकिन समाज की सोच, जिम्मेदारी और उनकी देखभाल को लेकर उम्मीदें पहले जैसी नहीं रहीं। इसका सीधा असर बुजुर्गों की देखभाल और उनके सम्मान पर पड़ रहा है। गृह राज्य मंत्री बोले- सरकार ने नेशनल कार्डसिल ऑफ सीनियर सिटीजन बनवाई-गृह राज्य मंत्री ने बताया कि बुजुर्गों की जरूरतों को ध्यान में रखते हुए सरकार ने 1 अप्रैल 2021 से अटल वयो अभ्युदय योजना लागू की है। इस योजना के तहत पूरे देश में वरिष्ठ नागरिकों के लिए सहायता और सेवाएं उपलब्ध कराई जा रही हैं। सरकार ने नेशनल कार्डसिल ऑफ सीनियर सिटीजन भी बनाई है, जिसकी अध्यक्षता सामाजिक न्याय-अधिकारिता मंत्री करते हैं। इस परिषद में अलग-अलग क्षेत्रों के विशेषज्ञ और प्रतिनिधि शामिल हैं, जो बुजुर्गों से जुड़े मुद्दों पर सलाह देते हैं।

2023: नीति आयोग ने कहा - 2050 तक पांचवा भारतीय बुजुर्ग होगा

इससे पहले 2023 में नीति आयोग ने बताया था कि दुनियाभर में 60 साल से अधिक उम्र के लोगों की आबादी बढ़ रही है। भारत में भी जन्मदर गिरने से बुजुर्गों की संख्या बढ़ रही है। 2050 तक कुल जनसंख्या के 19.5 प्रतिशत बुजुर्ग होंगे, जो फिलहाल 10 प्रतिशत हैं। अभी कुल आबादी में 10.40 करोड़ लोग बुजुर्ग हैं। अनुमान है कि 2050 तक हर पांचवा भारतीय बुजुर्ग होगा। भारत में वरिष्ठ नागरिक देखभाल सुधार वरिष्ठ नागरिक देखभाल प्रतिमान की पुनर्कल्पना ‘शीर्षक से जारी रिपोर्ट में नीति आयोगन ने बुजुर्गों के लिए लिंकिडिटी बढ़ाने, अनिवार्य बचत के लिए रिवर्स मॉर्टगेंज सिस्टम शुरू करके बुजुर्ग देखभाल सेवाओं को विकसित करने का आह्वान किया था।

नीति आयोग के सुझाव

बुजुर्गों की देखभाल के लिए प्रौद्योगिकी और एआई के इस्तेमाल को प्राथमिकता दी जाए। स्वास्थ्य बीमा उत्पादों को डिजाइन करने के लिए निजी क्षेत्र को प्रोत्साहित किया जाए। बुजुर्गों को वित्तीय रोखाधडी से सुरक्षा सुनिश्चित करने की जरूरत। वरिष्ठ नागरिकों के लिए डिजिटल उपकरणों तक पहुंच में सुधार हो। बुजुर्गों की देखभाल का 60 हजार करोड़ का कारोबार - आयोग के अनुसार, भारत में वरिष्ठ नागरिक देखभाल उद्योग करीब 60 हजार करोड़ रु. है। इसके तेजी से बढ़ने की उम्मीद है। आयोग ने कहा कि घरों पर ही बुजुर्गों की देखभाल और मोबाइल अस्पताल बनाने के लिए सार्वजनिक निजी भागीदारी मॉडल और कॉर्पोरेट सामाजिक जिम्मेदारी के जरिए निजी क्षेत्र के सहयोग को बढ़ाना चाहिए।

सप्रे संग्रहालय में ‘विमर्श’ का आयोजन 25 दिसंबर को

भोपाल। माधवराव सप्रे स्मृति समाचारपत्र संग्रहालय एवं शोध संस्थान अपनी विमर्श श्रृंखला में युवा पीढ़ी के साथ मध्यप्रदेश की पत्रकारिता के तीन प्रमुख हस्ताक्षरों के अनुभवों की साझेदारी का आयोजन कर रहा है। कार्यक्रम के मुख्य अतिथि पूर्व मुख्य चुनाव आयुक्त ओ.पी. रावत होंगे। सामाजिक सरोकारों और जनपक्षधरता की उत्कृष्ट पत्रकारिता में पाँच दशक से अधिक अनुभव रखने वाले ये तीन शीर्ष पत्रकार हैं- (1) राष्ट्रीय स्तर पर हिन्दी और अंग्रेजी पत्रकारिता में विशेष पहचान बनाने वाले श्री एन.के. सिंह,(2) अंग्रेजी पत्रकारिता में देश के विभिन्न शहरों में बेबाक पत्रकारिता करने वाले श्री चन्द्रकांत नायडू और (3) आंचलिक पत्रकारिता के समर्थ हस्ताक्षर राजेन्द्र हरदेनिया। विमर्श के आरंभ में पत्रकारत्रयी के वक्तव्य होंगे, पश्चात प्रश्नोत्तर सत्र होगा। आगामी 25 दिसंबर को पूर्वाह्न 11:00 बजे आयोजित इस विमर्श कार्यक्रम में तीनों प्रमुख पत्रकारों को ‘हुक्मचंद नारदसम्मान’ से विभूषित किया जाएगा। इस अवसर पर प्रकृति चिंतक एवं पर्यावरणविद् डॉ. प्रवीणचन्द्र दुबे को ‘महात्मा गांधी सम्मान’ प्रदान किया जाएगा। डॉ. दुबे मध्यप्रदेश के प्रधान मुख्य वन संरक्षक रहे हैं। सेवा से अवकाश ग्रहण करने के बाद आपने आदिवासी क्षेत्रों में विकास तथा विश्वविद्यालयों में विद्यार्थियों के बीच पर्यावरण संचेतना का सारागर्भित अनुष्ठान आरंभ किया है।

बंगाल में बाबरी मस्जिद की नींव पर भोपाल में प्रदर्शन

हिंदू संगठन बोले- बाबर के नाम पर मस्जिद बर्दाश्त नहीं, पुलिस से हुई धक्का-मुक्की

भोपाल (नप्र)। पश्चिम बंगाल में बाबरी मस्जिद की नींव रखने का हिंदू संगठन विरोध कर रहे हैं। भोपाल में श्री हिंदू उत्सव समिति और संस्कृति बचाओ मंच 2 नंबर स्टॉप पर प्रदर्शन किया। संगठन के अध्यक्ष चंद्रशेखर तिवारी ने कहा कि अगर मस्जिद बनानी है तो



अब्दुल कलाम या अशफाकउल्ला के नाम से बनाएं, बाबर के नाम पर मस्जिद बर्दाश्त नहीं की जाएगी। संगठन के कार्यकर्ता बाबर के नाम वाला शौचालय का पोस्टर लेकर पहुंचे थे, जिसे सार्वजनिक शौचालय परिसर में लगाने की तैयारी थी। लेकिन पुलिस ने पोस्टर जप्त कर लिया। इस दौरान पुलिस और संगठन कार्यकर्ताओं के बीच धक्का-मुक्की की स्थिति बन गई। मौके पर क्रिक रिसांस फोर्स के 40 से ज्यादा जवान और 25-30 पुलिसकर्मी तैनात थे।

टैक्स चोरी पर गुटखा कारोबारी को 2002 करोड़ का नोटिस

जीएसटी ने भेजा एमपी का सबसे बड़ी राशि वाला नोटिस, 75.67 करोड़ की एक्साइज ड्यूटी

इंदौर (नप्र)। सेंट्रल जीएसटी एंड एक्साइज कमिश्नरेट इंदौर ने गुटखा कारोबारी किशोर वाधवानी सहित अन्य को टैक्स डिमांड नोटिस जारी किया है। खास बात यह कि टैक्स डिमांड नोटिस 2002 करोड़ का है। यह संभवतः मप्र का सबसे बड़ी राशि का टैक्स डिमांड नोटिस है। विभाग ने यह टैक्स डिमांड नोटिस एलोरा टोबेको, दबंग दुनिया पब्लिकेशन, किशोर वाधवानी, श्याम खेमानी, अनमोल मिश्रा, धर्मेन्द्र पीठादिया, राजू गर्ग और मे. शिमला इंडस्ट्रीज प्राइवेट लिमिटेड, देवेन्द्र द्विवेदी, विनायका फिल्म्स प्रांति और विनोद बिदासरिया को जारी किया है। इसके अलावा रमेश परिहार, टीएन इंटरप्राइजेस, एसआर ट्रेडिंग, निश्का इंटरप्राइजेज, मे. इंक फस्ट और मे. एमएन इंटरप्राइजेस भी इसमें शामिल हैं। ऐसे ही मे. रानी प्रेम प्रांति, जौहर हसन, एनजी ग्राफिक्स एंड ब्लॉक मेकर्स को भी नोटिस जारी किया है।

ब्लैक डॉग की बोटल और एक लाख रुपए चाहिए... कृषि विभाग के ‘साहब’ रंगे हाथों पकड़ाए

नर्मदापुरम (नप्र)। मध्य प्रदेश के नर्मदापुरम जिले में लोकायुक्त ने बड़ी कार्रवाई की है। कृषि विभाग के डेयूटी डायरेक्टर को 40,000 रुपए की रिश्तत लेते हुए रंगे हाथों गिरफ्तार किया है। डेयूटी डायरेक्टर ने आवेदक से एक लाख रुपए की मांग की थी। साथ ही एक ब्लैक डॉग शराब की बोटल मांगी थी।



खाद दुकान की लाइसेंस बहाल करने के लिए मांगी रिश्तत- दरअसल, नर्मदापुरम में पदस्थ कृषि विभाग के उपसंचालक जेआर हेडऊ ने एक खाद-बीज दुकान लाइसेंस को फिर से बहाल करने के लिए रिश्तत मांगी थी। इसे लेकर दुकानदार ने लोकायुक्त से शिकायत की थी। जांच के नाम पर हेडऊ ने उसकी दुकान का लाइसेंस को सस्पेंड कर दिया था। अब इसे बहाल करने के लिए फिर से रिश्तत मांग रहे थे। लोकायुक्त में दी गई शिकायत के अनुसार डेयूटी डायरेक्टर को एक लाख रुपए नगद और एक ब्लैक डॉग की बोटल चाहिए थी। **लोकायुक्त में की थी शिकायत-** शिकायतकर्ता राजनारायण गुप्ता एक रिटायर्ड कृषि विस्तार अधिकारी हैं और अपने भाई की खाद-बीज की दुकान संभालते हैं। उन्होंने हेडऊ के खिलाफ भोपाल लोकायुक्त एसपी दुर्गेश राठौर से शिकायत की थी। लोकायुक्त टीम ने शिकायत का सत्यापन करने के बाद डीएसपी बीएम द्विवेदी के नेतृत्व में जाल बिछाया। इस जाल में हेडऊ 40 हजार रुपए की रिश्तत लेते हुए पकड़ा गया। इस मामले में आरोपी हेडऊ के खिलाफ त्रष्टचार निवारण अधिनियम 1988 (साथीधन) 2018 की धारा-7 के तहत कार्रवाई की जा रही है। यह धारा रिश्ततखोरी से संबंधित अपराधों को परिभाषित करती है। गौरतलब है कि डेयुटी डायरेक्टर जेआर हेडऊ की मुश्किलें अब बढ़ सकती है।

भोपाल की वोटर लिस्ट से हटेंगे 4 लाख 7944 वोटर्स!

मंत्री कृष्णा गौर की विधानसभा से सबसे ज्यादा शिफ्ट हुए मतदाता, नरेला में मृतकों की संख्या ज्यादा

भोपाल (नप्र)। भोपाल की वोटर्स लिस्ट से 4 लाख 7944 वोटर्स हट सकते हैं। स्पेशल इंटीसिव रिवीजन (एसआईआर) में ये वोटर्स या तो अपने पते पर नहीं मिले, या फिर और कहीं शिफ्ट हो गए। इनमें से 31 हजार से ज्यादा मतदाता मृत भी हो चुके हैं। इस वजह से वोटर लिस्ट से इन्हें हटाने की कार्रवाई होगी।

प्रदेश सरकार में मंत्री कृष्णा गौर की गोविंदपुरा विधानसभा में 61 हजार से ज्यादा वोटर शिफ्ट हुए हैं। वहीं, मंत्री विश्वास सारंग की विधानसभा नरेला में 5679 वोटर मृत मिले। हुजूर विधानसभा में भी मृत वोटर की संख्या 5 हजार से ज्यादा है।

बता दें कि भोपाल में एसआईआर के डिजिटलाइजेशन का काम पूरा हो चुका है। कुल 17 लाख 17 हजार 981 वोटर्स के फॉर्म डिजिटलाइज किए गए। दूसरी ओर, 2 लाख 23 हजार वोटर्स ऐसे मिले, जिनका



2003 की वोटर्स लिस्ट के अनुसार डेटा नहीं मिला है। कुल 10.5 प्रतिशत वोटर्स को 'नो मैपिंग' के दायरे में रखा गया है। इनका रिकॉर्ड 50 दिन के अंदर जिला प्रशासन ढूंढेगा। यदि रिकॉर्ड नहीं मिलता है तो नाम भी काटे जाएंगे।

उप जिला निर्वाचन अधिकारी भुवन गुप्ता ने बताया कि नो मैपिंग के मतदाताओं की 50 दिन तक सुनवाई की जाएगी। प्रत्येक विधानसभा में अतिरिक्त अधिकारियों की नियुक्ति की जा रही है। जिले में 100 सहायक रजिस्ट्रार अधिकारी रहेंगे। ताकि,

वे हर मतदाता की सुनवाई कर सकें।

16 दिसंबर को मतदाता सूची का प्रकाशन होगा। इसके बाद यह प्रक्रिया शुरू होगी। बीएलओ फार्म लेंगे। नए मतदाता भी अपने नाम जुड़वा सकेंगे। जिनका डेटा नहीं मिलेगा, उनके विरुद्ध प्रक्रिया अनुसार कार्रवाई की जाएगी। 'नो मैपिंग' के साथ ऐसे डेटा भी सामने आया है, जिसमें मृत, गायब, शिफ्ट हो चुके मतदाता शामिल हैं। इसमें 12 हजार 501 ऐसे मतदाता भी मिले, जिनके नाम पहले से वोटर लिस्ट में दर्ज हैं। इन चारों कैटेगरी को मिलाकर कुल 4 लाख 7944 मतदाता शामिल हैं।

अब इन्हें हटाने की कार्रवाई की जाएगी। इनमें सबसे ज्यादा 99 हजार 141 वोटर गोविंदपुरा विधानसभा के हैं। दूसरे नंबर पर हुजूर, तीसरे पर नरेला, चौथे पर भोपाल मध्य, पांचवें पर भोपाल दक्षिण-पश्चिम, छठवें पर भोपाल उत्तर और आखिरी व सातवें पर बैरसिया विधानसभा है।

रातोंरात दो दोस्त बने लखपति

50 लाख का हीरा मिला

पन्ना में 20 दिन पहले लगाई थी खदान, बोले- इन पैसों से बहनों की शादी कराएंगे

पन्ना (नप्र)। पन्ना जिले में दो दोस्तों की मेहनत और उम्मीद रंग ले आई। कृष्णा कल्याणपुर क्षेत्र में 20 दिन पहले लगाई गई खदान से उन्हें 15.34 कैरेट का जेम्स क्रालिटी हीरा मिला है। इसकी अनुमानित कीमत 50 लाख रुपए से अधिक बताई जा रही है। हीरे को आगामी नीलामी में रखा जाएगा।

रानीगंज निवासी सतीश खटीक (24) और उनके दोस्त साजिद मोहम्मद (23) ने संयुक्त रूप से हीरा कार्यालय से पट्टा बनवाकर कृष्णा कल्याणपुर की पटी क्षेत्र में खदान लगाई थी। कड़ी मेहनत के बाद उन्हें सोमवार को यह बड़ी सफलता मिली।

मंगलवार को दोनों दोस्तों ने अपने साथियों के साथ मिलकर यह कीमती हीरा हीरा कार्यालय में विधिवत जमा कर दिया है। उन्होंने कहा कि पैसे मिलने पर पहले बहनों की शादी कराई जाएगी, फिर शेष रकम से नई खदान लगाने और अपने-अपने व्यवसाय को



आगे बढ़ाने में निवेश किया जाएगा।

बहनों की शादी के लिए पैसों की जरूरत थी- सतीश खटीक अपने पिता के साथ मांस की दुकान चलाते हैं, जबकि साजिद मोहम्मद अपने पिता के साथ फलों की दुकान में काम करते हैं। दोनों दोस्तों की दो-

दो बहनें हैं, जिनकी शादी के लिए पैसों की सख्त जरूरत थी। इसी उद्देश्य से उन्होंने खदान का पट्टा लेकर किस्मत आजमाने का फैसला किया था। दोनों दोस्तों का कहना है कि नीलामी से मिलने वाली राशि को वे बराबर बांटेंगे।

तीन पीढ़ियों के संघर्ष के बाद पोते को मिली बड़ी सफलता

साजिद मोहम्मद बताते हैं कि उनके दादा मोहम्मद हबीब ने करीब 50 वर्षों तक खदानों में किस्मत आजमाई, लेकिन उन्हें एक कैरेट से छोटे हीरे ही मिले। उनके पिता नफीस मोहम्मद ने भी लगभग 20 साल तक खनन किया, लेकिन बड़ी सफलता नहीं मिली। अब 15.34 कैरेट का यह हीरा मिलने से परिवार में खुशी और उत्साह का माहौल है।

फिल्म धुरंधर के इमोशनल सीन के बीच सिनेप्लेक्स में हंगामा, मारपीट

भोपाल के आशिमा मॉल में युवकों ने फिल्म के दौरान किया शोर, आपत्ति जताने पर बढ़ा विवाद

भोपाल (नप्र)। स्क्रीन पर धुरंधर फिल्म का इमोशनल सीन चल रहा था, तभी सिनेप्लेक्स के अंदर हंगामे का 'एक्शन सीन' शुरू हो गया। सोशल मीडिया पर वायरल वीडियो में दर्शकों के बीच हुई झूमाझटकी का मामला सामने आया है। मामला भोपाल के मिसरोद थाना क्षेत्र स्थित आशिमा मॉल के सिनेप्लेक्स का है।

मिसरोद थाना प्रभारी रतन सिंह परिहार के मुताबिक, यह विवाद सोमवार को शो के दौरान हुआ था। कुछ युवक नशे में थे और फिल्म के बीच सीटियों-शोरगुल से माहौल बिगाड़ रहे थे। पीछे परिवार बैठे थे, जिन्होंने आपत्ति जताई। इसी बात पर दोनों पक्षों के बीच कहासुनी बढ़ी और बात मारपीट तक पहुंच गई।

हालांकि, इस पूरे मामले में किसी भी दर्शक ने पुलिस से कोई शिकायत दर्ज नहीं कराई है। थाना प्रभारी ने बताया कि वीडियो के आधार पर



भी अभी तक कोई औपचारिक कार्रवाई संभव नहीं है। उन्होंने कहा सिनेप्लेक्स प्रबंधन या किसी

पक्ष की शिकायत मिलते ही आगे की कार्रवाई की जाएगी।

मदरसे को गुलाबी रंग से पुतवाया, दुकानें और एंट्री गेट तोड़ी...

6 थानों की पुलिस खड़ी रही तो दरगाह परिसर में गरजा बुलडोजर

खंडवा (नप्र)। सिहाड़ा गांव स्थित दरगाह परिसर में बने अवैध मकान, दुकान और एंट्री गेट को जमोदोज कर दिया गया है। वहीं, विवादित मदरसे को ग्राम पंचायत के हवाले कर दिया गया है। वहीं, पंचायत ने मदरसे में ताला जड़ दिया है। साथ ही उसे गुलाबी रंग से रंग दिया है।

गांव में था तनावपूर्ण माहौल- सुबह से ही सिहाड़ा गांव में माहौल तनावपूर्ण था। छह थानों के टीआई और बड़ी संख्या में पुलिस बल के साथ प्रशासनिक अमले ने दरगाह परिसर में पहुंचकर अतिक्रमण हटाने की प्रक्रिया शुरू की। सबसे पहले परिसर में बनाए गए बैरिकेड्स को हटाय़ा गया। इसके बाद सीमेंट-कंक्रीट से बना मुख्य द्वार भी जेसीबी से तोड़ दिया गया। परिसर के बगल में मुस्लिम समाज द्वारा संचालित एक



किराए की दुकान और पास स्थित सार्वजनिक शौचालय को भी ध्वस्त कर दिया गया।

मदरसे को गुलाबी रंग से रंग दिया था- वहीं, दरगाह परिसर में बना मदरसा सरकारी फंड से निर्मित बताया जा रहा है। अधिकारियों का कहना है कि इसकी जांच की जाएगी। निर्माण का कितना हिस्सा अधिकृत है और कितना अवैध।

कार्रवाई के दौरान पहले मदरसे का ताला तोड़ा गया, फिर पंचायत ने इस पर अपना ताला लगाकर कब्जा लिया। कुछ ही देर में मदरसे की दीवारों पर किए गए हरे रंग को गुलाबी रंग से पुतवाया गया। प्रशासन ने इस भवन की चाबी और नियंत्रण ग्राम पंचायत को सौंप दिया।

दावा करने पहुंचे पिता-पुत्र को प्रशासन ने हटाय़ा- कार्रवाई के दौरान एक मुस्लिम पिता-पुत्र दुकान पर पहुंचे और बिना नोटिस दुकान तोड़े जाने का दावा करने लगे। मौके पर तैनात अधिकारियों से उनकी बहस बढ़ने लगी। स्थिति बिगड़ती देख प्रशासन ने दोनों को बलपूर्वक पीछे हटाय़ा और क्षेत्र खाली करवाया। इस दौरान बड़ी संख्या में ग्रामीण भी जमा हो गए, लेकिन पुलिस की मौजूदगी में स्थिति नियंत्रित रही।

विश्व मानवाधिकार दिवस

कुमार सिद्धार्थ

लेखक स्वतंत्र पत्रकार हैं।



भारत बीसवीं सदी के अंत से अब तक दुनिया की सबसे तेजी से बढ़ती अर्थव्यवस्थाओं में शामिल है, लेकिन एक सच ऐसा भी है, जो अब भी विकास की चमक के नीचे दबा है। सामाजिक रूढ़ि के तौर पर बाल विवाह। पचास वर्षों में जरूर इस कुप्रथा की दर आधी हुई है, पर यूनिसेफ के नवीनतम आँकड़े बताते हैं कि दुनिया की हर तीसरी बाल वधू आज भी भारत में ही मिलती है। हर वर्ष लगभग 15 से 18 लाख किशोरियाँ बाल विवाह के दायरे में शामिल हो जाती हैं। राष्ट्रीय स्वास्थ्य परिवार सर्वे-5 के अनुसार 23.3 फीसदी भारतीय लड़कियाँ अठारह वर्ष से पहले ही विवाहबद्ध कर दी जाती हैं। यह वह समाज है जो ‘बेटियों की पूजा’ की घोषणा करता है, पर वास्तविकता यह है कि लड़कियों को आज भी उनके बचपन और अधिकारों से वंचित करने वाली परंपराएँ आसानी से सामाजिक स्वीकार्यता पा जाती हैं।

यह समस्या अक्सर केवल ग्रामीण पिछड़ेपन या अशिक्षा से जोड़कर देखी जाती है, लेकिन इसकी जड़ें कहीं गहरी हैं। यह हमारे सामाजिक अवचेतन में मौजूद उस मानसिकता का परिणाम है जिसने परंपरा, सम्मान और सुरक्षा को बच्चों की आजादी और भविष्य से बड़ा मान लिया है। उत्तर प्रदेश, बिहार, पश्चिम बंगाल, झारखंड और अरुम जैसे राज्य आज भी राष्ट्रीय औसत से कहीं ऊपर हैं। जहाँ भी लड़कियाँ माध्यमिक शिक्षा में नहीं पहुँच पातीं, वहाँ बाल विवाह की संभावना कई गुना बढ़ जाती है। स्कूल की देहरी से दूरी ही कई बार विवाह की देहरी तक पहुँचने का पहला कदम बन जाती है।

कम उम्र में गर्भधारण से लेकर मातृ मृत्यु दर और कुपोषित बच्चों के जन्म तक, बाल विवाह सिर्फ सामाजिक कुुरीति नहीं बल्कि सार्वजनिक स्वास्थ्य, आर्थिक विकास और मानवाधिकार तीनों पर सीधा आघात है। लड़कियाँ शिक्षा, रोजगार और निर्णय लेने

विश्व मानवाधिकार दिवस पर विशेष

योगेश कुमार गोयल

लेखक स्वतंत्र पत्रकार हैं।



संयुक्त राष्ट्र संघ द्वारा मानवाधिकारों की विस्तृत व्याख्या के लिए 27 जनवरी 1947 को एक आयोग गठित किया गया था, जिसकी सिफारिशों के सार्वभौमिक घोषणा पत्र को संयुक्त राष्ट्र के सभी सदस्यों ने 10 दिसम्बर 1948 को सर्वसम्मति से स्वीकार किया था। तभी से विश्वभर में 10 दिसम्बर का दिन ‘विश्व मानवाधिकार दिवस’ के रूप में मनाया जा रहा है। मनुष्य के जीवनयापन और विकसित होने के मूलभूत (सामाजिक, आर्थिक, राजनीतिक एवं सांस्कृतिक) अधिकारों को अंतर्राष्ट्रीय स्तर पर ‘मानवाधिकार’ के रूप में स्वीकार किया गया है। 1945 में संयुक्त राष्ट्र संघ की स्थापना इस उद्देश्य से की गई थी कि भविष्य में द्वितीय विश्वयुद्ध जैसी स्थिति उत्पन्न न होने पाए और संयुक्त राष्ट्र संघ ने अपनी स्थापना के कुछ ही समय बाद मानवाधिकारों का संरक्षण किए जाने की ओर ध्यान देना शुरू किया लेकिन विडम्बना है कि मानवाधिकारों की घोषणा के 77 वर्ष बीत जाने के बाद भी विश्वभर में करोड़ों लोग संयुक्त राष्ट्र संघ द्वारा घोषित मानवाधिकारों से वंचित हैं। करोड़ों लोग रोटी, कपड़ा और मकान जैसी बुनियादी जरूरतों से वंचित हैं। एक अरब से भी ज्यादा लोग कम अथवा ज्यादा कुपोषण के शिकार हैं। कुपोषण के कारण प्रतिदिन हजारों बच्चे काल के ग्रास बन रहे हैं। दुनियाभर में करोड़ों बच्चे बाल मजदूरी का दंश झेल रहे हैं। भारत में 8 करोड़ से भी ज्यादा बच्चे अपने मासूम बचपन को बाल मजदूरी की तपती भड्डी में झोंकने की विवश हैं, जो स्कूली शिक्षा से भी वंचित हैं। औद्योगिकीकरण की अंधी दौड़ में देश में मजदूर महिलाओं व छोटे-छोटे मासूम

योग साधना - 1

कर्मयोगी

(वरिष्ठ पत्रकार और योग जानकार)

ऐसे दौर में जब लाखों भारतीयों के लिये पश्चिमी भोग संस्कृति के सम्मोहन और मौज-मस्ती के लिये विदेश जाना जुनून बना हुआ है, सैकड़ों विदेशी शांति-सुकून व आध्यात्मिक ज्ञान के लिये भारत का रुख कर रहे हैं। जिन पश्चिमी जीवन मूल्यों को आज भारतीय सुख के मानक मानकर अपनाने की होड़ में शामिल हैं, उससे उपजे मनोकायिक रोगों से मुक्ति के लिये विदेशी योगी-योगिनियां हिमालय की शरण में आ रहे हैं। वे विदेशी अपने जीवन में कामयाब हैं। उनके पास संसाधनों व पैसे की कमी नहीं है। दरअसल, ये अमीर व विकसित देशों के लोग मशीनी होती जिंदगी की ऊब से मुक्त होने के लिए भारत आते हैं। योग नगरी ऋषिकेश तथा अन्य हिमालयी राज्यों के रमणीय स्थल इन विदेशियों की पसंदीदा जगह बने हुए हैं।

विश्व स्तर पर चर्चित योग नगरी ऋषिकेश में पूरे साल विदेशी योगियों व आध्यात्मिक शांति के चाहने वालों का तांता लगा रहता है। साल भर योग से जुड़े तमाम आयोजन होते रहते हैं। हाल ही में उत्तराखंड स्थित ऋषिकेश से कोई चालीस किलोमीटर की दूरी पर टिहरी गढ़वाल के अंतर्गत आने वाले सिंगथाली गाँव के निकट बड़ी संख्या में विदेशी योगिनियों का हजूम लगा नजर आया। जो स्थानीय लोगों के लिए चर्चा का विषय बना रहा। हिमालय की शक्तियों को जानने की उनकी तीव्र उकंठा मुखरित हो रही थी। कभी देवप्रयाग के संगम में श्रद्धान्त होकर डुबकी लगाते, कभी ऋषिकेश तो कभी हरिद्वार के गंगा तटों पर सूर्य साधना करते नजर आते। दरअसल ‘अवेकन-द जर्नी ऑफ सेल्फ-डिस्कवरी’ मुहिम में भाग लेने दुनिया के तीस देशों के करीब डेढ़ सौ साधक उत्तराखंड आए हुए थे। इन योग साधकों में ब्रिटेन,

तीथिका

सुरक्षित बचपन की दिशा में भारत का भविष्य

की क्षमता से वंचित हो जाती हैं, और देश उस जनसंख्या लाभ से भी हाथ धो बैठता है, जो युवतियों की सक्रिय भागीदारी से संभव हो सकता था। विकास की गति पर इस बोझ का असर साफ़ दिखता है, पर समाज की जड़ता आँकड़ों से अक्सर बड़ी सिद्ध होती है।

इसी जड़ता को चुनौती देने के उद्देश्य से केंद्र सरकार ने पिछले वर्ष ‘बाल विवाह मुक्त भारत कार्यक्रम’ की शुरुआत की। यह कार्यक्रम केवल कानून पर आधारित कार्रवाई भर नहीं, बल्कि समाज के मनोविज्ञान से लड़ने वाली पहल है। भारत में किसी भी कुुरीति के उन्मूलन में कानून की सफलता तभी संभव होती है जब समाज अपने व्यवहार और मान्यताओं को बदलने के लिए तैयार हो। अब तक की स्थिति यही बताती है कि परिवर्तन की दिशा तय हो चुकी है, पर उसकी गति उस समस्या की व्यापकता के सामने बेहद धीमी है।

भारत का सामाजिक इतिहास देखें तो कई रूढ़ियाँ दहेज, परदा, बेटी को बोझ समझना, परिवार की इज्जत को लड़की के शरीर से जोड़ देना सदियों तक लोगों के जीवन का हिस्सा बनी रहीं। बाल विवाह इन सबके बीच सबसे पुरानी, सबसे सूक्ष्म और सबसे घातक कड़ी रही है। यह वह प्रथा है, जो बचपन को चुपचाप विदा कर देती है और लड़की का भविष्य विवाह की देहरी पर ही बाँध देती है। कई बार तो परिवारों को इस बात का एहसास भी नहीं होता कि वे परंपरा निभाने के नाम पर बच्चे से उसका संपूर्ण जीवन छीन रहे हैं।

फिर भी, ठीक इसी देश में पिछले पचास वर्षों में बदलाव की धीमी लेकिन स्थिर यात्रा भी दिखाई देती है। शिक्षा के फैलाव, महिला समूहों, मीडिया, न्यायपालिका और सरकारी पहलों ने मिलकर उन मान्यताओं को चुनौती दी है जिन्हें कभी अटूट माना जाता था। जो समाज कभी विवाह को ही लड़की की ‘एकमात्र सुरक्षा’ मानता था, वह धीरे-धीरे यह समझने लगा है कि सुरक्षा शिक्षा से आती है, सम्मान अवसरों से, और भविष्य तभी बनता है जब बचपन को बचने

दिया जाए।

अगर इतिहास के पन्नों से शुरू करें, तो 1970-80 के दशकों में भारत के कई ग्रामीण इलाकों में बाल विवाह को लगभग स्वीकृत सामाजिक नियम माना जाता था। आधे से अधिक लड़कियाँ, कई राज्यों में तो 60 प्रतिशत तक, अठारह वर्ष पूरे होने से पहले ही विवाहबद्ध कर दी जाती थीं। कानून थे, पर उनकी भूमिका प्रतीकात्मक थी। बेटी का जन्म ही चिंता का




पिटारा समझा जाता था दहेज से लेकर सुरक्षा तक और जल्दी विवाह ही इन चिंताओं का तत्कालीन समाधान माना जाता था। सामाजिक दबाव इतना अधिक था कि इस प्रथा पर सवाल उठाना लगभग असंभव था।

1990 के दशक में जब शिक्षा अभियानों और महिला समूहों की पहुँच गाँव-गाँव तक पहुँची, तब पहली बार बाल विवाह को सामाजिक आलोचना के दायरे में जगह मिली। 1998-99 के राष्ट्रीय सर्वेक्षण बताते हैं कि उस समय भी लगभग 50 प्रतिशत किशोरियाँ कानूनन उम्र से पहले विवाह कर दी जाती

थीं। बदलाव की आवाज़ें थीं, पर दबी हुई। प्रयास हो रहे थे, पर उन्हें संगठित रूप का अभाव था।

नई सदी ने स्थिति को अधिक निर्णायक मोड़ दिया। 2000 से 2010 के बीच शिक्षा अभियानों, जनचेतना कार्यक्रमों और सरकारी प्रोत्साहनों ने बाल विवाह को एक व्यक्तिगत निर्णय से उठाकर राष्ट्रीय मुद्दा बना दिया। 2006 में बाल विवाह की दर 47 प्रतिशत दर्ज की गई थी, जो अगले दस वर्षों में घटकर 26.8 प्रतिशत पर



आ गई। पहली बार स्पष्ट हुआ कि जब लड़कियाँ स्कूल में टिकती हैं, तो विवाह स्वतः टलता है; और जब परिवारों को आर्थिक व सामाजिक प्रोत्साहन मिलता है, तो वे निर्णयों को बदलने को तैयार होते हैं।

फिर भी, मौजूदा तस्वीर उतनी उत्साहजनक नहीं है। उत्तर प्रदेश देश में सबसे अधिक बाल वधुओं वाला राज्य है। उसके बाद बिहार, पश्चिम बंगाल, महाराष्ट्र और मध्य प्रदेश आते हैं। यहाँ गरीबी, शिक्षा की कमी और सामाजिक दबाव आज भी निर्णायक भूमिका निभाते हैं। बाल विवाह का स्वरूप भी बदला है अब कई विवाह

मानवाधिकारों की विश्वव्यापी घोषणा के 77 वर्ष

बच्चों का शारीरिक व मानसिक शोषण किसी से छिपा नहीं है। दुनियाभर में अरबों लोग आधुनिक चिकित्सा सुविधाओं से वंचित हैं। एक अरब से अधिक लोगों को पीने के लिए स्वच्छ एवं शुद्ध पेयजल उपलब्ध नहीं हैं।

इसकी विवेचना यदि हम मानवाधिकारों की दृष्टि से करें तो क्या ये सभी उचित स्तर पर जीवनयापन के अधिकार, शिक्षा के अधिकार, जीवन के प्रति सुरक्षा के अधिकार, शोषण से मुक्ति के अधिकार तथा अन्य सामाजिक अधिकारों से पूर्णतया वंचित नहीं है? क्या यह सरासर मानवाधिकारों के उल्लंघन का मामला नहीं है? क्या यह मानवाधिकार आयोग का दायित्व नहीं है कि वह इन विसंगतियों को दूर करने के लिए सार्थक एवं प्रभावी कदम उठाए? आधुनिक भारत में करोड़ों लोग आज भी भूखे-नंगे अपनी जिंदगी के दिन जैसे-तैसे उद्देश्यहीन पूरे कर रहे हैं। क्या ऐसे लोगों के लिए मानवाधिकारों का कोई महत्व हो सकता है? मानवाधिकारों की सुरक्षा के लिए संयुक्त राष्ट्र के मानवाधिकार आयोग के अलावा लगभग प्रत्येक देश में राष्ट्रीय मानवाधिकार आयोग सक्रिय हैं लेकिन जिस गति से मानवाधिकारों का हनन हो रहा है, उससे मानवाधिकार आयोगों के अस्तित्व पर प्रश्नचिन्ह लगता है। दुनियाभर में दो प्रमुख मानवाधिकार संगठनों ‘एमनेस्टी इंटरनेशनल’ व ‘ह्यूमन राइट्स वाच’ का विशेष रूप से उल्लेख किया जा सकता है, जो वैश्विक स्थिति पर नजर रखते हैं और प्रतिवर्ष इस पर अपनी रिपोर्ट भी पेश करते हैं। मानवाधिकार हनन के मामले में हर देश की



की रिपोर्टों को भी पूरी तरह निष्पक्ष नहीं माना जाता। इन रिपोर्टों के पीछे अमेरिका इत्यादि विकसित देशों के अपने निजी हित या स्वार्थ भी छिपे होते हैं।

भारत में मानवाधिकार संगठनों की सक्रियता खासतौर से पंजाब के आतंकवाद के भयावह दौर से देखी जा रही है, जब इन संगठनों को पुलिस व सेना के जवानों का हर छोटा-बड़ा कारनामा तो नजर आता था लेकिन आतंकवादियों की कारतूतों के विरुद्ध इनकी

जुबान पर लगाम कसी रहती थी। इस बारे में भारत के पूर्व मुख्य न्यायाधीश जस्टिस ए.एस. आनंद ने एक बार कठोर टिप्पणी करते हुए कहा भी था कि ये संगठन सुरक्षा बलों के अत्याचारों पर तो उंगली उठाते हैं पर आतंकवादी संगठन कश्मीर में जो कुछ कर रहे हैं, उस पर चुप रहते हैं। यह हकीकत भी है कि यदि कोई आतंकवादी या

शरारती तत्व पुलिस अथवा सेना के हाथों मारे जाएं तो मानवाधिकारवादी संगठन खूब हो-हल्ला मचाते हैं लेकिन वहीं अगर यही सिरफिरे लोग निंदोषों के लहू से होली खेलें, अबलाओं की इज्जत के सरेआम चिथड़े उड़ाएं, उन्हें गैरेपेज जैसी पाशविक घटनाओं को अंजाम देकर जिंदा जला डालें तो ऐसी हैवानियत मानवाधिकार के ठेकेदारों को नजर नहीं आती बल्कि ऐसे मामलों में इन संगठनों की भूमिका पर सवाल उठाने वालों के समक्ष तर्क प्रस्तुत किया जाता है कि आतंकवादी संगठन किसी स्थापित कानून के तहत काम करने वाली कोई सरकारी संस्था नहीं है और वैसे भी आतंकवादी संगठनों की कार्रवाई चूँकि कानून की नजर में अपराध है, अतः यदि कोई आतंकवादी या अराजक तत्व पकड़ा भी जाए, तब उसके खिलाफ कानून के मुताबिक ही कार्रवाई होनी चाहिए।

हालांकि ऐसा नहीं है कि मानवाधिकार संगठनों की भूमिका हर मामले में ही संदेहस्पद रही हो बल्कि कई मामलों में इन संगठनों ने सही मायनों में पीड़ित मानवता के हित में सार्थक पहल की है किन्तु यह भी कटु सत्य

हिमालय के सम्मोहन में विदेशी योगनियां

सिंगथाली के सुरम्य प्राकृतिक अधिवास में गंगा का सानिध्य विदेशी योग साधकों को भावविभोर करता है। उत्तराखंड की प्राकृतिक आभा मंत्रमुग्ध करती है। इस योग पर्व में उन्होंने योग के विभिन्न आयामों से रूबरू होने का अवसर पाया और इसका भरपूर लाभ भी उठाया। प्रातः कालीन सत्र में आसन, प्राणायाम व ध्यान, दिन में योग जिज्ञासाओं पर मंथन और रात्रि के सत्रों में योग के बौद्धिक विमर्श में इन विदेशी मेहमानों ने सक्रिय भागीदारी निभायी। इन विदेशी साधकों की योग जिज्ञासाओं के निराकरण के लिये कई विशेष सत्र भी इस दौरान आयोजित किए गए।

का उच्चारण करते देखना रोमांचित करता है। ये वैश्विक पटल पर योग की जोड़ने की भारतीय संस्कृति का जीवंत उदाहरण ही है।

दरअसल, सिंगथाली के सुरम्य प्राकृतिक अधिवास में गंगा का सानिध्य इन विदेशी योग साधकों को भावविभोर



कर गया। उत्तराखंड की प्राकृतिक सुषमा उन्हें मंत्रमुग्ध करती है। इस योग पर्व में उन्होंने योग के विभिन्न आयामों से रूबरू होने का शुभ अवसर पाया और इसका भरपूर लाभ भी उठाया। प्रातः कालीन सत्र में आसन, प्राणायाम व ध्यान, दिन में योग जिज्ञासाओं पर मंथन और रात्रि के सत्रों में योग के बौद्धिक विमर्श में इन विदेशी मेहमानों ने सक्रिय भागीदारी निभायी। इन विदेशी साधकों की योग जिज्ञासाओं के निराकरण के लिये कई विशेष सत्र भी इस

दौरान आयोजित किए गए। वहीं गंगा के तट पर रोज होने वाला सांध्यकालीन गंगा आरती का आयोजन इन साधकों के लिये एक पर्व जैसा होता था। घाटी की गहराई में पहाड़ी इलाका होने के कारण सूर्य जल्दी ही ओझल हो जाता है। ऐसे में आरती में प्रयुक्त होने वाली कई ज्योति

वाली दीप माला इन विदेशी मेहमानों के अंतर्मन को भिगो जाती थी। इसके बाद वे फिर अपनी योग साधनाओं में गहरे उतर जाते।

निस्संदेह, यह योग की ताकत ही है दुनिया की अलग-अलग शासन व्यवस्थाओं, विभिन्न महाद्वीपों, संस्कृतियों व धर्मों से जुड़े लोग यहां श्रद्धा भाव से योगिक क्रियाओं को संपन्न करते हैं। उनके लिये योग व ध्यान की समृद्ध परंपराएं धार्मिक विश्वासों में बाधक नहीं हैं। इसे तो योग की वैश्विक सर्वस्वीकार्यता ही कहा जाएगा कि इन युवा योग साधकों को योग की जननी भारत की धरती सम्मोहित करती है। वहीं दूसरी ओर विदेशी साधकों की उपस्थिति से ये योग

उत्सव एक अद्भुत सांस्कृतिक मेला नजर आता है। इस विशिष्ट योग उत्सव में भाग लेने वालों में विदेशी कॉरपोरेट जगत के बड़े अधिकारी शामिल रहे, जो समृद्ध हासिल करने के बाद अपने भीतर की समृद्धि की तलाश में हिमालय के आंचल में आए हैं। उनमें नवविवाहित युगल, भरे-पूरे परिवार, प्रेमी युगल, विवाह को तिलांजलि देकर आई आत्मनिर्भर युवतियां और कुछ उम्रदराज महिलाएं भी शामिल रहीं।

मंदिरों में, देर रात, सीमित गवाहों के बीच, या डिजिटल निमंत्रणों के जरिए सम्पन्न किए जाते हैं ताकि कानून की निगाह से बचा जा सके।

ऐसे समय में ‘बाल विवाह मुक्त भारत कार्यक्रम’ परिवर्तन की दिशा में एक अहम कदम है। इसकी बड़ी उपलब्धि यह है कि इसने बाल विवाह को किसी एक विभाग की जिम्मेदारी न मानकर पूरे शासन तंत्र की साझी जिम्मेदारी बनाया है। स्कूल, स्वास्थ्य विभाग, पुलिस, पंचायत, न्यायपालिका और समुदाय-सबको इस अभियान का सक्रिय भागीदार बनाया गया है। कई जिलों ने जोखिम सूची तैयार की, स्कूल ड्रॉपआउट को लाल-श्रेणी में चिन्हित किया, और समय रहते हस्तक्षेप कर विवाह रोके। इससे रिपोर्टिंग की संस्कृति में भी महत्वपूर्ण बदलाव आया है। अब पहले की तरह बाल विवाह को परिवार का ‘निजी मामला’ मानकर चुप्पी नहीं साधी जाती। पड़ोसी, रिश्तेदार, शिक्षक और स्वयं किशोर-सब आगे आकर रोकथाम की सूचना देने लगे हैं। यह मनोवैज्ञानिक बदलाव इस कुप्रथा की सामाजिक स्वीकार्यता के कमजोर पड़ने का संकेत है।

इस अभियान का केंद्र लड़कियों की शिक्षा को बनाया गया है। अनुभव बताता है कि छात्रवृत्ति, साइकिल योजनाएँ, परिवहन और सुरक्षा उपायों ने कई जिलों में बड़ा फर्क डाला है। शिक्षा ने लड़कियों को आवाज दी है और परिवारों के सामने एक वैकल्पिक भविष्य रखा है वह भविष्य जो कभी उन्हें असंभव लगता था।

प्रश्न केवल कानून का नहीं, सामाजिक चेतना और सामूहिक जिम्मेदारी का है। अगर भारत सचमुच बाल विवाह मुक्त समाज बनना चाहता है, तो अगले दशक को शिक्षा, सुरक्षा, आर्थिक अवसरों और जन-जागरूकता पर केंद्रित करना होगा। हर परिवार को यह समझना होगा कि बाल विवाह संरक्षण नहीं, अन्याय है; और हर लड़की सिर्फ जिम्मेदारी नहीं, बल्कि समाज की शक्ति है। भारत ने इस दिशा में यात्रा शुरू कर दी है। अब जरूरत सिर्फ इतनी है कि यह यात्रा न रुके, न थमे और आने वाली पीढ़ियाँ तक लगातार चलती रहे।

है कि दुनियाभर में आज भी करोड़ों-अरबों लोग मानवाधिकारों की विश्वव्यापी घोषणा के 77 वर्षों बाद भी अपने अधिकारों से वंचित हैं। मानवाधिकारों की सुरक्षा के लिए 1961 में स्थापित अंतर्राष्ट्रीय संगठन ‘एमनेस्टी इंटरनेशनल’ की एक रिपोर्ट में बताया गया था कि दुनियाभर में करीब 120 देशों में मानवाधिकारों का बड़े पैमाने पर हनन हो रहा है। भारत में सितम्बर 1993 में राष्ट्रीय मानवाधिकार आयोग का गठन किया गया था, जिसका उद्देश्य मानवाधिकारों का संरक्षण करना और उनको प्रोत्साहन देना ही था। आयोग के गठन के कुछ ही समय बाद आयोग ने अपनी एक रिपोर्ट में कहा था कि देश की सभी जटिलताओं को दृष्टिगत रखते हुए आयोग मानता है कि जो लोग सार्वधिक दुर्बल हैं, उनके रक्षण का आयोग पर एक विशेष और अपरिहार्य दायित्व है लेकिन आयोग अपने गठन के बाद के इन 32 वर्षों में भी अपने दायित्वों को निभाने में कितना सफल रहा है, इसकी पड़ताल किए जाने की आवश्यकता है। यह विडम्बना ही है कि देश की सुरक्षा के नाम पर सुरक्षातंत्र को मजबूत करने व सैन्य शक्ति बढ़ाने के लिए अत्याधुनिक हथियारों व उपकरणों की खरीद-फरोख्त के लिए तो हमारी सरकारें विभिन्न माध्यमों से चंद दिनों में ही अरबों रुपये जुटा सकती हैं लेकिन जब बात आती है राष्ट्र को निर्धनता, कुपोषण और भुखमरी के घोर अभिशाप से मुक्ति दिलाने की तो सारे सरकारी खजाने खाली हो जाते हैं। यदि इस दिशा में कभी कुछ करने का प्रयास किया भी जाता है तो ऐसी योजनाओं को अमलीजामा पहनाने से पहले ही उनका बहुत बड़ा हिस्सा हमारे कर्णधार और नौकरशाह डकार जाते हैं। ऐसे में केवल मानवाधिकारों के संरक्षण एवं प्रोत्साहन का ढोल पीटने रहने से ही आखिर दुनिया को क्या हासिल हो रहा है?

सांसद खेल महोत्सव के तहत दौड़, कूद एवं रस्साकसी प्रतियोगिता सम्पन्न



हरदा (निप्र)। सांसद खेल महोत्सव के तहत हरदा खिरकिया विधानसभा स्तरीय प्रतियोगिता अंतर्गत रविवार को नेहरू स्टेडियम हरदा में एथेलेटिक्स एवं रस्साकसी प्रतियोगिता आयोजित की गई। प्रतियोगिता का शुभारंभ ब्लॉक समन्वयक सुश्री सलमा खान, क्रीड़ा अधिकारी रामनिवास जाट, जिला खेल प्रशिक्षक सुश्री मोनिका मेहता, ब्लॉक समन्वयक श्री संदीप जाट, एथेलेटिक्स कोच श्री रोजित राठौर ने मैदान की पूजन कर किया। ब्लॉक समन्वयक सुश्री सलमा

खान ने बताया कि रस्साकसी में 7 टीम बालक बालिका वर्ग में शामिल हुई एवं एथेलेटिक्स में 300 खिलाड़ियों ने भाग लिया। रस्साकसी बालिका वर्ग में प्रथम स्थान बालिका छात्रावास हरदा, दूसरा स्थान शास उत्कृष्ट विद्यालय हरदा तथा तीसरा स्थान कन्या शाला हरदा की बालिकाओं ने प्राप्त किया। बालक वर्ग में प्रथम स्थान ग्राम नीमागांव, दूसरा स्थान शास डिग्री कॉलेज हरदा व तीसरा स्थान बालक उत्कृष्ट छात्रावास हरदा ने प्राप्त किया। एथेलेटिक्स बालक

ब्लॉक समन्वयक सुश्री सलमा खान ने बताया कि रस्साकसी में 7 टीम बालक बालिका वर्ग में शामिल हुई एवं एथेलेटिक्स में 300 खिलाड़ियों ने भाग लिया

वर्ग 100 मीटर में प्रथम स्थान फाजिल खान, दूसरा स्थान पवित्र परासर व तीसरा स्थान रोशन वैष्णव ने प्राप्त किया। इसी प्रकार 200 मीटर में प्रथम स्थान तन्मय झिंझोरे, दूसरा स्थान वसंत माणिक व तीसरा स्थान हर्षवर्धन शुक्ला तथा 400 मीटर दौड़ में प्रथम स्थान मेहरबान चौहान, दूसरा स्थान फाजिल खान व तीसरा स्थान विनायक ने प्राप्त किया। इसी तरह 800 मीटर दौड़ में प्रथम स्थान दीपक राजपूत, दूसरा स्थान तन्मय झिंझोरे व तीसरा स्थान गोविंद भार्गव तथा 1500 मीटर में प्रथम स्थान पंकज उड्डे, दूसरा स्थान दीपक राजपूत व तीसरा स्थान गोविंद भार्गव ने प्राप्त किया। सुश्री खान ने बताया कि लंबीकूद में प्रथम स्थान मनीष कासदे, दूसरा पवित्र परासर व तीसरा स्थान अभिषेक चाकरदे, गोला फेंक में प्रथम स्थान रोजित राठौर, दूसरा स्थान धर्मेद बचनिया व तीसरा स्थान बालकृष्ण, भाला फेंक में प्रथम स्थान नितेश, दूसरा स्थान मनीष कासदे व तीसरा स्थान बालकृष्ण मकाम ने प्राप्त किया।

बालिका वर्ग 100 मीटर में प्रथम स्थान आयुषी राठौर, दूसरा स्थान रजनी कलम व तीसरा स्थान रिद्धि चौधरी, 200 मीटर में प्रथम स्थान कल्पना कलम, दूसरा स्थान रजनी कलम व तीसरा स्थान कनक मालवीय, 400 मीटर में प्रथम स्थान गौरी यादव, दूसरा स्थान रजनी कलम व तीसरा स्थान कल्पना कलम, 800 मीटर में प्रथम स्थान आयुषी जात्रे, दूसरा स्थान रजनी कलम व तीसरा स्थान रघुमा खातून तथा 1500 मीटर में प्रथम स्थान अंजली चावल, दूसरा स्थान रघुमा खातून व तीसरा स्थान पूजा उड्डे ने प्राप्त किया। इसी प्रकार लंबीकूद में प्रथम स्थान कनक सोलंकी, दूसरा स्थान रजनी कलम व तीसरा स्थान रिया कलम, गोला फेंक में प्रथम स्थान कनक सोलंकी, दूसरा स्थान रजनी कलम व तीसरा स्थान दीक्षा श्रीवास ने प्राप्त किया। सांसद खेल महोत्सव के तहत शनिवार को हरदा खिरकिया विधानसभा स्तरीय कबड्डी एवं पिट्ट प्रतियोगिता आयोजित की गई। कबड्डी में हरदा एवं

खिरकिया क्षेत्र से हंडिया, नयापूरा, खेड़ा, सोनतालाई, मांदला, खिरकिया, मसनगांव, शास महात्मा गांधी, शास उत्कृष्ट विद्यालय हरदा, शास नगरपालिका स्कूल हरदा, शासकीय कन्या शाला, सनफ्लॉवर स्कूल हरदा, इंपीरियल पब्लिक स्कूल खिरकिया, चारूवा, हरदा डिग्री कॉलेज हरदा, हरदा वांडर्स हरदा, कुंजरगांव, कायागांव, मां राजरानी क्लब हरदा, छीपाबड्ड, मगरथा, बालगांव की 29 टीम एवं पिट्ट की 7 टीम के लगभग 450 खिलाड़ियों ने भाग लिया।

प्रतियोगिता का शुभारंभ जिला अध्यक्ष भाजपा श्री राजेश वर्मा, जिला चिकित्सा एवं स्वास्थ्य अधिकारी डॉ.एच. पी. सिंह, जिला शिक्षा अधिकारी श्री डी. एस. रघुवंशी, डीपीसी श्री बलवंत पटेल, श्री गिरिजा शंकर राजपुत, श्री रामनिवास जाट, श्री बसंत राजपूत, श्री सौभ तिवारी ने खिलाड़ियों परिचय किया। जिला अध्यक्ष भाजपा श्री वर्मा ने टॉस कर कबड्डी मैच प्रारंभ किया। ब्लॉक समन्वयक सलमा खान ने बताया कि पिट्ट प्रतियोगिता बालक वर्ग में प्रथम स्थान पर डिग्री कालेज हरदा, द्वितीय स्थान पर खिरकिया व तीसरा स्थान ग्राम मगरथा रहा। बालिका में प्रथम स्थान हरदा आदर्श कॉलेज हरदा व दूसरा स्थान मगरथा ने प्राप्त किया। कबड्डी बालिका वर्ग में प्रथम स्थान मां राजरानी क्लब हरदा, दूसरा स्थान शासकीय उत्कृष्ट विद्यालय हरदा व तीसरा स्थान कन्या शाला हरदा ने प्राप्त किया। सुश्री खान ने बताया कि बालक वर्ग में 24 टीम शामिल हुई। सभी ने अपने नाक आऊट मैच खेले। प्रथम सेमीफाइनल मां राजरानी क्लब हरदा विरुद्ध मारुति फिजिकल अकादमी ए टीम तथा दूसरा सेमीफाइनल मैच ग्राम रेलबा विरुद्ध मारुति फिजिकल अकादमी बी टिम के मध्य हुआ। फाइनल मुकाबला फिजिकल अकादमी ए टीम विरुद्ध मारुति फिजिकल अकादमी बी टिम के मध्य हुआ। फिजिकल अकादमी बी टीम ने 25 अंक जबकि ए टीम ने 23 अंक अर्जित किए। इस प्रकार बी टिम विजेता तथा ए टीम उपविजेता रही।

संक्षिप्त समाचार

एक बगिया मां के नाम योजना के क्रियान्वयन में गति लाने दिए निर्देश



हरदा (निप्र)। मुख्य कार्यपालन अधिकारी जिला पंचायत श्रीमती अंजलि जोसेफ ने मध्यप्रदेश दीनदयाल अंत्योदय योजना, ग्रामीण आजीविका मिशन के मैदानी अमले एवं कृषि सखी की बैठक आयोजित कर एक बगिया मां के नाम के कार्यों में गति लाने के निर्देश दिए। उन्होंने कृषि सखियों से चर्चा के दौरान कहा कि जिले में अधिक से अधिक हितग्राहियों से संपर्क कर पात्र हितग्राहियों का चयन किया जाए। उन्होंने जिला परियोजना प्रबंधक श्री रामनिवास कालेश्वर व जिला प्रबंधक श्री राधेश्याम जाट को खिरकिया विकासखण्ड में योजना के कार्यों को गति लाने हेतु निर्देश दिए। इसी क्रम में जिला परियोजन प्रबंधक श्री कालेश्वर ने शनिवार को खिरकिया विकासखण्ड में कृषि सखियों की बैठक आयोजित कर एवं मुहाल कला ग्राम का भ्रमण कर मां की बगिया के कार्यों को देखा। उन्होने टिमरनी विकासखंड में कृषि सखियों की बैठक कर योजना के कार्यों में गति लाने हेतु कार्य योजना तैयार की।

रजक समाज का स्नेह मिलन-सत्कार समारोह आयोजित



इटारसी (निप्र)। रजक पर्सनल लॉ बोर्ड के तत्वावधान में रविवार को नर्मदापुरम जिला स्तरीय रजक समाज स्नेह मिलन एवं सत्कार समारोह किया गया। कार्यक्रम ईश्वर रेस्टोरेट में हुआ। रजक पर्सनल लॉ बोर्ड के राष्ट्रीय उपाध्यक्ष एवं मंत्र प्रभारी राजकुमार मालवीय ने बताया कि समारोह में नपाध्यक्ष पंकज चौर मुख्य अतिथि के रूप में उपस्थित रहे। राष्ट्रीय उपाध्यक्ष राजकुमार मालवीय, जिलाध्यक्ष अशोक मालवीय और समाजसेवी मनोज मालवीय ने सभी समाजसेवियों, कार्यकर्ताओं और उपस्थित सदस्यों का धन्यवाद किया।

नर्मदा-तवा नदी किनारे खेत में मिली मानव खोपड़ी

नर्मदापुरम (निप्र)। नर्मदापुरम के ग्राम मगरिया में नर्मदा और तवा नदी किनारे स्थित एक खेत में मानव खोपड़ी मिलने से सनसनी फैल गई। खेत मालिक सालिकराम तिवारी ने सोमवार सुबह 7 बजे सिंचाई के दौरान इसे देखा और पुलिस को सूचना दी। मौके पर पहुंची माखननगर पुलिस ने धड़ तलाशने के लिए करीब एक किमी के दायरे में सर्चिंग की, लेकिन शरीर का बाकी हिस्सा नहीं मिला। पुलिस ने मार्ग कायम कर जांच शुरू कर दी है। सूचना मिलते ही माखननगर थाना प्रभारी अनूप कुमार उड्डे और एसआई अशोक बरबदे पुलिस बल के साथ मौके पर पहुंचे। एफएसएल अधिकारी ऋषिकेश यादव को भी मौके पर बुलाया गया। थाना प्रभारी ने बताया कि खोपड़ी काफी पुरानी है और कंकाल बन चुकी है, हालांकि उससे अभी भी बदबू आ रही थी।

जांच के लिए भोपाल भेजी जाएगी खोपड़ी

फिलहाल यह स्पष्ट नहीं हो पाया है कि खोपड़ी पुरुष की है या महिला की। इसकी पहचान और विस्तृत जांच के लिए इसे गांधी मेडिकल कॉलेज भोपाल भेजा जाएगा। वहां फॉरेंसिक एक्सपर्ट्स की जांच से ही स्थिति स्पष्ट हो सकेगी।

जानवरों द्वारा खींचकर लाने की आशंका

पुलिस के मुताबिक, सालिकराम तिवारी का खेत नर्मदा और तवा नदी के किनारे है। आशंका जताई जा रही है कि किसी शव का जलदग्न (नदी में विसर्जन) या दफन किया गया होगा, जिसे कुत्ते या अन्य जानवर खींचकर खेत तक ले आए होंगे। फिलहाल पुलिस सभी एंगल्स पर जांच कर रही है।



राज्यसभा सांसद माया नारोलिया ने आर्ष गुरुकुल नर्मदापुरम में पुस्तकालय भवन निर्माण का किया भूमिपूजन

नर्मदापुरम (निप्र)।राज्यसभा सांसद श्रीमती माया नारोलिया ने रविवार को आर्ष गुरुकुल नर्मदापुरम परिसर में पुस्तकालय भवन कक्ष निर्माण कार्य का भूमिपूजन किया। यह निर्माण कार्य राज्यसभा सांसद श्रीमती नारोलिया की सांसद निधि 10 लाख की राशि से कराया जा रहा है।भूमि पूजन स्वामी ऋतुपति परिव्राजक नैस्टिक के आचार्यत्व में धार्मिक विधि विधान से सम्पन्न हुआ। भूमिपूजन समारोह में नगर पालिका अध्यक्ष नीतू मेहेंद्र यादव, कुंजर सिंह यादव, अखिलेश खंडेलवाल,भारत सिंह राजपूत, मनोहर बडानी, राजेश तिवारी, अमित माहला, लक्ष्मण सिंह बेस, संजीव मालवीय, विकास नारोलिया, रूपेश

राजपूत, विपिन यादव, दीपक महालह, विधायक प्रतिनिधि महेन्द्र यादव, पार्षद बिंदिया मांझी, पार्षद निर्मला हंसराय, प्रशांत पालीवाल, सुमित गौर, कमल चव्हाण, संतोष मीना, योगेन्द्र सोलंकी, सचिन तोमर, सुचित्रा यादव, चंचल राजपूत, वंदना महतो, मनीष परदेशी, हरि शर्मा, धर्मेन्द्र जाट, अनूप रिझारिया, वैजंती, सीमा राजपूत, पंकज बरगले, ऋषभ शुक्ल, गुरुकुल के स्वामी सप्तसिंधु जी, ब्रह्मचारीगण सहित बड़ी संख्या में नागरिक उपस्थित रहे। इस अवसर पर अतिथियों ने आर्ष गुरुकुल परिवार के प्रयासों की सराहना करते हुए कहा कि शिक्षा के क्षेत्र में किया जा रहा यह कार्य समाज के लिए प्रेरणादायी है।

विमुक्त जाति प्री-मैट्रिक कन्या छात्रावास का निरीक्षण



विदिशा (निप्र)। शमशाबाद तहसीलदार श्रीमती लता पाल ने आज शमशाबाद स्थित विमुक्त जाति प्री-मैट्रिक कन्या छात्रावास का विस्तृत निरीक्षण किया गया। उन्होंने छात्रावास परिसर, भोजनालय, आवासीय कक्ष, स्वच्छता व्यवस्था, सुखा व्यवस्था तथा भूलतप्त सुविधाओं का प्रत्यक्ष अवलोकन किया

किया गया। उन्होंने छात्रावास परिसर, भोजनालय, आवासीय कक्ष, स्वच्छता व्यवस्था, सुखा व्यवस्था तथा भूलतप्त सुविधाओं का प्रत्यक्ष अवलोकन किया

केन्द्रीय जेल में मानसिक स्वास्थ्य शिविर का आयोजन किया गया

नर्मदापुरम (निप्र)। राष्ट्रीय स्वास्थ्य मिशन भोपाल एवं जेल मुख्यालय म.प्र. भोपाल के आदेश के अनुपालन में प्रतिमाह के प्रथम सप्ताह में एक दिवसीय मानसिक स्वास्थ्य शिविर का आयोजन किया जाना है जिसमे अनुक्रम में केन्द्रीय जेल नर्मदापुरम के खण्ड-अ में निरुद्ध बंदियों हेतु जिला चिकित्सालय नर्मदापुरम मन कक्ष द्वारा एक दिवसीय मानसिक स्वास्थ्य शिविर का आयोजन किया गया। आयोजित शिविर में जिला चिकित्सालय नर्मदापुरम मन कक्ष से सुश्री नाजिया सिद्धिकी (क्लीनिकल सॉयक्लोजिस्ट), श्रीमति निधि पटवा नर्सिंग ऑफिसर द्वारा परिरुद्ध 49 पुरुष बंदी एवं 16 महिला बंदी कुल 63 बंदियों की स्क्रीनिंग कर परामर्श दिया गया। आयोजित शिविर के दौरान श्री प्रहलाद सिंह बरकडे उप अधीक्षक श्री हितेश चड्ढिया अष्टकोण अधिकारी, डॉ. विपिन अहिरवार जेल चिकित्सक, श्रीमति इंदुजा साहू (मेलनर्स) एवं जेल स्टाफ उपस्थित रहे।

किया गया। उन्होंने छात्रावास परिसर, भोजनालय, आवासीय कक्ष, स्वच्छता व्यवस्था, सुखा व्यवस्था तथा भूलतप्त सुविधाओं का प्रत्यक्ष अवलोकन किया

नर्मदापुरम में इलाज के नाम पर धर्मांतरण की आशंका

नर्मदापुरम में इलाज के नाम पर धर्मांतरण की आशंका

आर्थिक लालच देकर मत परिवर्तन के आरोप, उग्र आंदोलन की चेतावनी

नर्मदापुरम (निप्र)। नर्मदापुरम जिले के ग्राम जमुनिया में रविवार को रेलवे स्टेशन के पास स्थित एक मकान में प्रार्थना के लिए जुटे आदिवासी ग्रामीणों को लेकर विवाद खड़ा हो गया। जानकारी के अनुसार, आदिवासी महिला-पुरुष शैतान बाधा दूर कराने और बीमारियों का इलाज करवाने के लिए यहां पहुंचे थे, जहां क्रिश्चियन समुदाय से जुड़े एक व्यक्ति द्वारा विशेष प्रार्थना कराई जा रही थी।



इसी दौरान विष्व हिंदू परिषद (विहिप) के पदाधिकारी मौके पर पहुंचे और धर्मांतरण की आशंका व्यक्त करते हुए प्रार्थना पर आपत्ति दर्ज कराई। विहिप पदाधिकारियों ने आरोप लगाया कि आदिवासी समुदाय के लोगों को इलाज और

पदाधिकारियों द्वारा बनाए गए वीडियो में एक महिला झूमती हुई दिखाई दी, जबकि दूसरी महिला

ने कहा कि उसके शरीर पर 'शैतान का असर' हो रहा है। गांव के कई लोग प्रार्थना कराने वाले व्यक्ति के पास बीमारी दूर करने की उम्मीद में पहुंचे थे।

विहिप ने पुलिस चौकी में शिकायत की

विहिप और बजरंग दल कार्यकर्ताओं ने सेमरी हरचंद पुलिस चौकी में शिकायत दर्ज कराते हुए आरोप लगाया कि ग्राम जमुनिया में पाश्चर भागचन्द्र राज अनुसूचित जाति और जनजाति के लोगों को आर्थिक लालच और चमत्कारिक उपचार के दावा कर धर्मांतरण की दिशा में प्रेरित कर रहे हैं। उनका कहना है कि यह मध्यप्रदेश धर्म स्वतंत्रता अधिनियम 2021 का संभावित उल्लंघन हो सकता है। संगठनों ने निष्पक्ष जांच और वैधानिक कार्रवाई की मांग करते हुए चेतावनी दी कि यदि कार्रवाई नहीं हुई तो उग्र आंदोलन किया जाएगा। सोहागपुर थाना प्रभारी उषा पारवी ने बताया कि विहिप और बजरंग दल कार्यकर्ताओं ने ज्ञापन सौंपा है और पूरी घटना की जांच कराई जा रही है।

इटारसी में गजपुर रेलवे ट्रैक पर युवक का मिला शव

इटारसी (निप्र)। रविवार सुबह इटारसी के ग्राम गजपुर के पास डाउन रेलवे ट्रैक पर एक युवक का शव मिला। यह घटना खंबा नंबर 760/26-28 के करीब सुबह 6:57 बजे सामने आई। प्रार्थमिक जांच में इसे रेल दुर्घटना का मामला माना जा रहा है। गुरा स्टेशन के पॉइंट्समैन दीपक कहार (40) ने रेल मार्ग की नियमित पेट्रोलिंग के दौरान ट्रैक के किनारे शव देखा। उन्होंने तुरंत इसकी सूचना रामपुर गुरा पुलिस को दी। मृतक की उम्र लगभग 40 वर्ष अनुमानित है, लेकिन उसकी पहचान अभी तक नहीं हो पाई है। सूचना मिलने पर पुलिस मौके पर पहुंची और पंचनामा तैयार कर आवश्यक कार्रवाई शुरू की। शव को पोस्टमॉर्टम के लिए भेजा गया है। पुलिस ने भारतीय न्याय संहिता की धारा 194 के तहत मामला दर्ज कर लिया है।

